
ಮುದ್ರಣ 
ಪ್ರಧಾನ್‌ ಪ್ರಿಂಟರ್ಸ್‌ 
ಬೆಂಗಳೂರು. 


ಮುನ್ನುಡಿ 


ಇದು ನಾನು ಈ ಇಪ್ಪತ್ತು ವರ್ಷಗಳಲ್ಲಿ ಆಗಾಗ ಬರೆದ 
ನದ್ಯಗಳ ಸಂಕಲನ. ಹಲವು ಆಕಾಶವಾಣಿಯಲ್ಲಿ ಪ್ರಸಾರಕ್ಕಾಗಿ 
ಅದರ ಪ್ರವರ್ತಕರ ಅಪೇಕ್ಷೆಯಂತೆ ರೂಪುಗೊಂಡವು. ಎರಡು 
ಕವಿತೆ ಹೊರತು ಉಳಿದವು “ಜೀವನ” ಪತ್ರಿಕೆಯಲ್ಲಿ ಅವು ರಚಿತ 
ವಾದ ತರುಣದಲ್ಲಿ ಪ್ರಕಟವಾದುವು. ಮಹಮದ್‌ ಗುರುವನ್ನು 
ಕುರಿತ ಕಥನಕವನ “ನವರಾತ್ರಿ? ಗ್ರಂಥದಲ್ಲಿ ಸೇರಲು ಸೃಷ್ಟಿ 
ಯಾಯಿತು. ಇದನ್ನು ಒಬ್ಬ ಹಿಂದೂ ಮಿತ್ರರು ಹೇಳಿದುತೆ, 
ಒಬ್ಬ ಮಹಮ್ಮದೀಯ ಮಿತ್ರರು ಹಿಂದೂ ಆಚಾರ್ಯರೊಬ್ಬರನ್ನು 
ಕುರಿತ ಕತೆಯನ್ನು ಹೇಳಿದಂತೆ, ಆ ಪುಸ್ತಕದ ಕಥೆಗಳು ಎರಡು 
ಕಥೆಯನ್ನು ಸೇರಿಸಬೇಕೆಂಬ ಯೋಚನೆ ಇತ್ತು. ಉಳಿದ ಕಥೆ 
ಗಳೇ ಸಾಕಾದಸ್ಟು ಆಗಿ ಇವನ್ನು ಆ ಮಾಲೆಯಲ್ಲಿ ಸೇರಿಸದೆ ನಿಲ್ಲಿಸ 
(ಕಾಯಿತು. ಈ ಕಾರಣದಿಂದ ನಮ್ಮ ಆಚಾರ್ಯರಲ್ಲಿ ಒಬ್ಬರನ್ನು 
ಕುರಿತ ಕಥೆ ಸೃಷ್ಟಿಯಾಗಲಿಲ್ಲ, | 
ಬರೆದು ಪ್ರಕಟನಾದ ಅಥವಾ ಆಗದ ಈ ಕನಿತೆಗಳು ನನ್ನ 
ಬರಹವನ್ನು ನೋಡಬೇಕೆನ್ನುವನರಿಗೆ ಒಂದು ಕಡೆ ದೊರೆಯು 
ನಂತೆ ಮಾಡುವುದಕ್ಕಾಗಿ ಪ್ರ ಸಂಕಲನವನ್ನು ಪ್ರಕಟಿಸಿದ್ದೆ (ನೆ. 
ಈ ಮೊದಲಿನ ನನ್ನ ಕೃತಿಗಳಿಗೆ ತೋರಿಸಿದ ಅಕ್ಕರೆಯನ್ನು 
ಸಹೃದಯರು ಇದಕ್ಕೂ ತೋರಿಸಲಿ ಎಂದು ನನ್ನ ಪ್ರಾರ್ಥನೆ. 


ಬೆಂಗಳೂರು 

ಸೌಮ್ಯ ಸಂವತ್ಸರ 

ಆಶ್ವೀಜ ಶುದ್ಧ ಸಪ್ತಮಿ - | ಶ್ರೀನಿವಾಸ, 

ವರುಷವೆಲ್ಲ ಬಸಿರಲಿ ಬೆಳಸಿದ ಬೆಳೆ 
ತುಂಬಿರೆ ಉಡಿಯಲ್ಲಿ ; 

ಹೆರಳ ಕಪ್ಪ ಬೆಳಗುವ ಹೂವಾಗಿ 
ಅರಿಲಿರೆ ಮುಡಿಯಲ್ಲಿ; ' 

ಮೂಡಲು ಬಡಗಲ ಮೂಲೆಯ ಗಾಳಿಯ 
ಸೋಕೆಗಂಜಿ ಬೆರಿತ | 

ಗಿಡ ಮರ 'ಬಳ್ಳಿಯ ಒಡಲಲಿ ಪ್ರಕೃತಿ, 
ಸಾಕೇ ಎದೆ ಕೊರೆತ್ಕ 

ಮರಳಿ ಬರನೆ ಚೈತ್ರಾನಿಲ, ಬಾರವೆ 
ಅಂದಿನ ಸುಖ ಶಾಂತಿ 

ಎಂದು ಸುಯ್ಯುತಿರೆ: ತಾಯ ಸಂತಯಿಸೆ 
ಬಂದಿದೆ ಸಂಕ್ರಾಂತಿ. 


4೧ 


ಸಂಕ್ರಾಂತಿ 


“ತೆಂಕಣ ಮೊಗವಾಗಿರನೇ ಗ್ರಹಪತಿ 
ಈಗ? ಇಕೋ ಇತ್ತ 

ಪ್ರಸನ್ನ ದೃಷ್ಟಿಯನೆಸೆದನು; ಇನ್ನದು 
ಎಲ್ಲಾ ಸಂಪತ್ತ 

ತ:ದೇ ತರುವುದು. ಚೈತ್ರಾನಿಲನಾ 
ಅಪಾರ ದೂರದಲಿ 

ನೆನೆದನು ಮೋಹದ ಬನವಸೆ ನಾಡನು. 
ನಿಲುವನೆ ಬಾರದಲೆ ? 

ತೊರೆವನೆ ಮಲ್ಲಿಗೆಯನು ಇನ್ಮಾವನು 9 
ಇದೊ ಪವನ ವದಂತಿ: 

ಅಲರಿ ಎಲರವನು ಬಹುದ ಸೂಚಿಸಿದೆ,” 
ಎಂದಿದೆ ಸಂಕ್ರಾಂತಿ. 


ರಾಮನ ಸುದ್ದಿಯ ದೇನಿಗೆ ಸಲಿಸಿದ 
ಮಾರುತಿವೊಲು, ಹೆಬ್ಬ ; 

ಪ್ರಕೃತಿಯ ಚಿಂತೆಯ ಹರಿಸಿದೆ ; ಕಳೆದಿದೆ 
ಒಳಹೊರಗಿನ ಮಬ ಸ 

ಕೈಸೇರುವ ಮುನ್ನವೆ ಸುಖ ಮನದಲಿ 
ಹಚ್ಚುವ ತಣ್‌ ಬೆಳಕ 

ಹೊಳಪಿನಿಂದ ಮೂಡಿದೆ ಎಲ್ಲೆ ಡೆಯಲಿ 
ಆನಂದದ ಪುಳಕ. 

ಚಳಿಯ ಕೊಡವಿ ಗಿಡ ಮರ ಲತೆ ತಳರಿನೆ ; 
ಸಾರಿರೆ ಸಂಕ್ರಾಂತಿ, 

ಜನದಲಿ ನೆಲ ಬನ ಬಾನಲಿ ತೊಳಗಿದೆ 
ಅಪೂರ್ವ ನವ ಕಾಂತಿ. 


ಮಿ 


ಸಂಕ ೦ತಿ 
೨ 


ಮಾತೆಯ ಸಂತಸ ಮಕ್ಕಳ ಮುಟ್ಟಿದೆ. 
ಹೊಲಗಳ ಹಸನೆಳ್ಳು, 

ಗದ್ದೆಯ ಬಯಲಿನ ಕಬ್ಬಿನ ಜಲ್ಲೆ, 
"ರೆಯ ಬಿಸಿಬೆಲ್ಲ 

ಮಣ್ಣೆಶೆತ ಕೊಂಬು । ಸೋಗೆಯ ಅರಿಸಿನ. 
ಕಾಸಿನ ಹೊಸನೆಲ್ಲು, 

ಸೇರಿವೆ ಸಿರಿದಾರಿದ್ರೆ ಕ್ರಿನನೆಣಿಸದೆ 
ಊರ ಮನೆಯನೆಲ್ಲ. 

೨ರ ಕಾವ ಈ ತಾಯ.ಸ ಸಮೃದ್ಧಿ 
ಕಾಂಬುದು ಕಾಡಿನಲು, 

ಜನ ಬೆಳೆದ ಕಾಳಿನಿನಿತು ಸೇರಿರಲು 
ಹಕ್ಕಿಯ ಗೂಡಿನಲು. 


ಅನ್ನ ಬಂದೆಡೆಗೆ ಅದೆನುಂಬ ಬಾಯಿ 
ಬಾರದೆ ಇದ್ದಿ ತೆ? 

ತಂದಿಹಳೆಳೆಯುಸಿರನು ತಾಯ್‌ ಮನೆಗೆ 
ಗೂಡಿಗೆ ಸಂಪ್ರೀತೆ. 

ಅರಸಿತಿ ಬೇಡಿತಿ ಹಸುಳೆಯ ಹೆತ್ತಿ ರ್ರ 
ಹೆತ್ತು ಎಳೆಯ ಮರಿಯ, 

ಕಾಗೆ ಕೋಗಲೆ ಸಾರ್ಚಿವೆ ಜಗದಲಿ 
ಆಶೆಯ ವಲ್ಲರಿಯ. 

ವಳಿಯೆಳೆ ಬಾಳಿನ ಸೊಂಪನು ಸೂಸುತ 
ಸಂದಿರೆ ಸಂಕ್ರಾಂತಿ 

ತಳಿತಿದೆ ಎಲ್ಲೆಡೆ ಯಾವುದೊ ವಿಭ್ರಮ, 
ಏನೊ ಸುಸಂಭ್ರಾಂತಿ. 


೩ 


ಸಂಕ್ರಾಂತಿ 


ಗೊಂಚಲು ಗೊಂಚಲು ಹೂತಿದೆ ಮಾವು : 
ಹೂತುರುಗದೆ ಸುರಗಿ? 

ಮಲ್ಲಿಗೆ ಅರಳಲಿ ಮಲರಲು ತೊಡಗಿದೆ. 
ಏತಕೊ ಮನ ಕರಗಿ 

ಬನದಾಳದಿ ಕೂ ಎಂದೆಳೆ ಕೋಗಿಲೆ 
ಕರೆದಿದೆ ; ಅಕೊ ಕುಕೆಲು. 

ದಿನ ದಿನ ಹರಿದಿರೆ ನಿಡಿನಿಡಿದಾಗಿ 
ಬೆಳೆಯುತಲಿವೆ ಹಗಲು. 

ಮನಜಲ ತಿಳಿದಿವೆ ; ಗಂಧರ್ವರದೊ 
ಕಿನ್ನರರಡೊ ಎಂಬ 

ಹೇಳಿ ಕೇಳಿಸದ ಮೃದು ಮಧುಗುಂಜನೆ 
ತೀವಿದೆ ನಭದಿಂಬ. 


ಫಿ 


“ಹಂಗಡೆ ಚಳಿ, ನಿಡಿದಿರುಳ್ಳು, ಹಿಮಂತ; 
ಮುಂದಿಹುದು ವಸಂತ. 

ಸಾವು ಹುಟ್ಟು 'ಸುಖಬೇನೆ ಸಂಸ್ಕೃತಿಯ 
ಕಡಲಿನ ಅಶ್ರಾಂತ 

ಅಂತ್ಯ ವಿರಹಿತ ತರಂಗದೇರಿಳಿತ. 
ಇಳಿತದ ಮಗ್ಸು ಲಲ್ಲೆ. 


ಸ೦ಶ್ರಾಂ ತಿ 


ಏರು ಇದೆ ಕಣಾ: ಮನ ಸಮ ಇರಲಿ; 
ಎದೆಯಲಿ ಹಿಗ್ಗಿ ರಲಿ; 

ಹಚ್ಚಡವಿರೆ ಚಳಿ ಭೋಗದ ವಸ್ತು ; 
ಬೇಡ ವೃಥಾ ಚಿಂತೆ. 

ನೋಡು ಬಾಳೊಳಿಹ ಒಳಿತು ಸಂತಸವ” 
ಎಂದಿದೆ ಸಂಕ್ರಾಂತಿ. 

ಹ್‌ 

ತುಂಬಿದ ಬೋಗುಣಿ ಹಾಲನು ಹೊಸಸೊಸೆ: 
ಒಲೆಯ ಮೇಲೆ ಇಕ್ಕಿ, 

ಈ ಮನೆಯ್ಸೆ ಸಿರಿ ಇಂತು ಹೊಂಗಳೆನ್ಶೆ 
ಹೊಂಗಿತು ಅದು ಉಕ್ಕಿ. | 

ಬೆಳಗಿಗೆ ತೌರಿಗೆ ಬಹ ಮಗಳನ್ನದ 
ಬಣ್ಣದ ಹಿಡಿ ಹಿಡಿಯ 

ಹಡಿದು ನಿವಾಳಿಸಿ, ಬೆಳೆಯೆ ಹರಸುವಳು: 
ಒಡಹುಟ್ಟಿನ ಕುಡಿಯ. 

ಮನೆಯ ಸಂಪದೆದ ಮೂರ್ತಿಗಳಿವರು, 
ಗೃಹಲಕ್ಷ್ಮಿ ಯರಿಂತೀ 

ಹಡೆದ ಹೆಣ್‌ ಬಂದ ಹೆಣ್‌,” ಎಂದೋದಿಸಿ 
ತೋರಿದೆ ಸಂಕ್ರಾಂತಿ. 


ಬಣ್ಣದ ರೇಶಿಮೆ ಚಿನ್ನದ ಕಾಗಿನ 
ಕಾ 
ಸೇಲೆಗಳನು ಉಟ್ಟು, , 
ಅಂದಿಗೆ ಕಂಕಣ ಬಂದಿ ಬಾವಲಿ 
ಓಲೆ ಮೂಗುಬಟ್ಟು- 
ಕಂಠಿಕೆ ಜಡೆಬಿಲ್ಲೆಯಲಂಕರಣದ 
ಹರದೆಯರೆಳೆ ಮಗುವ 


೫ A 


ಸೆಂಕತ್ರಂತಿ 


ಎದೆಗಳಿಗಪ್ಪಿ, ಕಂಕುಳೆಲಿರುಕಿ, 
ತಮ್ಮಾ ನಗೆಯುಗುವ 

ಮೊಗದಲಿ ನೆರೆ ಹೊರೆ ಮನೆಗಳ ಸಾರಿ. -" 
ಎಳ್ಳು ಬೆಲ್ಲ, ಅಂತೇ 

ಬಗೆಯ ಹರ್ಷವನು, ಬೀರುತ ನಡೆಯೆ 
ಬೆಳಗಿದೆ ಸಂಕ್ರಾಂತಿ. 


ಮಾರೆಮ್ಮನ ಗುಡಿ ಮುಂಗಡೆ ಪ ಪಂದ್ಯಕೆ 
ಸಂದಣಿಸಿದೆ ಮಂದಿ : 

ಹಬ್ಬಕೆ ಬಂದಿಹ ಊರಳಿಯಂದಿರ 
ನಗಲಿದುವೆ ಸುಸಂಧಿ. 

“ದೇವಿಯ ಮುಂಗಡೆ ಬಿದ್ದಿಹ ಗುಂಡನು 
ಎತ್ತಿರಿ: ಏನಳವೆ? | 

ಇಲ್ಲವೆ ನಮ್ಮಾ ಹುಡುಗಿಯನಾಳಲು 
ಅದೇನು ಕೇವಳವೆ ₹? 

ಒಕ್ಳೈ ನೋಡುವ ತೆರ ಆಳಿಯದಿರು 
ನಗುತುಜ್ಜು ಗಿಸುವರು ; 

“ಮೈದುನನಕ್ಕಗೆ ಸೋತೆ” ಎನ್ನುತ 
ಊರನು ನಗಿಸುವರು. 


ದನಗಳ ಮಾಳಕೆಬಿಡದೆಯೆ ಕೋಡಿಗೆ 
ಬಣ್ಣ ಬಳಿದು, ಹೊಚ್ಚ 

ಕ್ಷ ಚ್ಚು ಸ್ತ ವನು ಇಟ ಒಕ್ಕಲು 
ಮುಚ್ಚ. ದಗೆ ಕಿಚ್ಚ 

ಅವನು ಹಾಯಿಸಿದೆ "ವಹಿ ಛಲದೆಶಿ 
ಬೆರೆತೊಡನಿನ ದನವ - 


ಹಿ 


ಸಂಕ್ರಾಂತಿ 


ತಡೆದು, ಸಿಂಗರವ ಸುಲಿದು, ತೋಳೆತ್ತಿ 


ಮೆರೆದರು ಕಲಿತನವ. | 
ಅಂದು ಭೀಮ ಕರ್ಣಾರ್ಜುನರುಬ್ಬಿನ 
ಎದೆಯೊಳಾವ ತಂತಿ 


ಮಿಡಿಯಿತು ಅದೆ ಮಿಡಿದಿದೆ ಧೀರರಲಿ 
ಇಂದಿನ ಸಂಕ್ರಾಂತಿ. 


ದೀಪ ಹಚ್ಚಿರಲು ಮನೆಯಲಿ ಮಕ್ಕಳ 
ಹಸೆಯಲಿ ಕುಳ್ಳಿರಿಸಿ, 

“ಮೇಲಾಗಿ ಬಾಳು ನೂರಾಗೆ ಬಾಳ್ಕು? 
ಎಂದವರನು ಹರಸಿ, 

"ಜೀವನ ಕೃಪೆ ಸಿರಿ ಸಂತಸ ಚೆಲುವನು 
ಸುರಿಯುತಿಂತು ನಿನ್ನ 

ಸಾವಿರ ಕಾಲಕು ಸಲಹಲಿ ಮಗುವೇ 
ಸುಖಿಯಾಗಿರು ಚಿನ್ನ? 

ಎಂದು ತಾಯ್ದಿ ರೆರಿವರು ಶೀರುಂಡೆ ಹೊನ್‌ 
ಹೂವನವರ ಮೇಲೆ: 

ಅಕ್ಕರೆಯೆ ಶೀರು ಹೂ ಹೊನ್ನಾಗಿ 
ಸಂಕ್ರಾಂತಿಯ ವೇಳೆ. 


ಸಂಜೆಗೆ ದೇವರ ಉತ್ಸವ ಊರಲಿ 
ಬಿಜಯಿಸಿತೆಲ್ಲ ಕಡೆ ; | 

ಉದಯಕೆ ತೌರನು ಹರಸಲು ದೇವಿ 
ಬರುವರು ಬಾವಿಯೆಡೆ. 

ತುಪ್ಪದ ಅನ್ನ, ಸಕ್ಕರೆ ಪೊಂಗಲು, 
ಪಾಯಸ ಪನಿವಾರ, 


೭ 


ಸಂ ಕ್ರಾಂತಿ 


ಕಬ್ಬಿನ ಜಲ್ಲೆ, ಮಕ್ಕಳ ಲಲ್ಲೆ, 
ಮಂಗಳ ಮಣಿಹಾರ, 

ಸುಬ್ಬನ ಓಲಗ್ಯ ರಂಗನ ಡೋಲು, 
ಸ್ಕೈ ಬಾಜ ಬಜಂತ್ರಿ, 

ಹಿರಿ ಕೆರಿಯೆಲ್ಲರ ಬಗೆಯ ತುಂಬುವವು, 
ತುಂಬಲು ಸಂಕ್ರಾಂತಿ. 


೫ 


ಸಕಲ ಪ್ರಕೃತಿ ಬಾಳ್ವೆಗೆ ಬಲ ನೆರೆಯೆ 
ಸೆಳೆದುಸಿರೀ ಹಬ್ಬ; 

ಹೊರಗಿನ ಒಳಗಿನ ಐಸಿರಿ ಸೌರಭ 
ನೆಯ್ದಿ ಹ ಸವಿಗಬ್ಬ 

ಜೀವದುಗಮ, ಅದ ಹೊರೆಯುವ ಮನುತ್ತೆ 
ಕಲೆ ಬೆಡಗು ನಿಲಾಸ್ಕ 

ಭಲಗೆಲವು ಭಕ್ತಿ, ಜೆಲುವೊಲವು ಶಕ್ತಿ, 
ಸರಸ ವಿಮಲ ಹಾಸ್ಕ 

'ಇನಿತೆಲ್ಲ ಸೊಗಸ ಮೈಗೊಂಡು ಇದಿರು 

ನಿಂದಿರೆ ಸಂಕ್ರಾಂತಿ 

-ಬನದಲಿ ಮನದಲಿ ಮನೆಯಲಿ ನಾಡಲಿ 

- ಸೊರೆದಿದೆ ಸುಖಶಾಂತಿ. 


ಸಂ ಕಾಂ ಘಿ 


ಈ ಮನ ಬನ ಮನೆ ನಾಡಲಿ ಒಳಿತನು 
ನೊರೆದಿಹ ಸಂಕ್ರಾಂತಿ 

ಸಾರು ಲೋಕದಲ್ಲೆಡೆಯನು; ನಿನ್ನಯ 
ಸುಖತೀತಲ ಕಾಂತಿ 

ಮಾನವನನ್ನಯವನು ಕಾಡುತಲಿಹೆ 
ಬೇನೆ ಭಯಭ್ರಾಂತಿ 

ಸಾವು ಶಂಕೆ ಕಪ್ಪಕೆ ಆದನಿತು 
ನೀಡಲಿ ವಿಶ್ರಾಂತಿ. 

ಇಲ್ಲವೆ ಕಳ್ತಲು ಸಾವುಗಳಿಂದೆ 
ಜಗವನು, ಸನ್ಮಂತ್ರಿ, 

ಇರವಿನ ಬೆಳಕಿನ ಅಮೃತದ ಪದಕೆ 
ನಡೆಯಿಸು ಸಂಕ್ರಾಂತಿ. 


“ಸತ್ಯಮೇವ ಜಯತೇ? 


ಮಾತೇ ಭಾರತಮಾತೇ 
ಸಕಲ ಭುವನ ನಿಖ್ಯಾತೇ 
ದೇವದೇವ ಸುಪ್ರೀತೇ 
ಅಭಿಜಾತೇ ಪೂತೇ 
ಮಾತೇ ಭಾರತಮಾತೇ 


ಯುಗದಾದಿಯಲೀ ಭೂಮಿಯ ಹರಹನು 
ದೃಷ್ಟಿಸಿ ಲೋಕೇಶ 

ಚೆಲುವಿಗೆ ಹರಿಸಿ ಇದರ ಮಧ್ಯದಲಿ 
ಈ ಭಾರತದೇಶ 

ಮಂಗಲ ಗುಣಗಳ ಮಂದಿರವಾಗಲಿ 
ಹಿರಿದೆನಿಸಲಿ ಎನುತೆ 

ತನ್ನ ಸತ್ತವನು, ಕೃಪಾಳು, ನಿನ್ನೆಡೆ 
ಇಟ್ಟನು ಹೇ ನಿನುತೆ. 

ಮಾತೇ ಭಾರತಮಾತೇ........ 


Cy 


“ಸತ್ಯಮೇವ ಜಯತೇ» 


ಒಡೆಯನಾಣತಿಗೆ ಶಿರವನು.ಬಾಗಿದೆ 
ಸತ್ಯ ಧರ್ಮ ನಿಸ್ಕೆ ; / 

ಒಳ್ಳೆಯ ವ್ರತವನು ಲೋಕದ ಎದುರು 
ತಳೆದು ನಿಂತೆ ಶ್ರೇಷ್ಠೆ ; ಕ 

ಮೌಳಿ ಮಕುಟವೆನೆ ನಿಂತ ಹಿಮಾಚಲ 
ನಿನ್ನಯ ಉನ್ನತಿಯ 

ಬೆಳಗಿತು; ಗಂಗೆಯ ವಾಹಿನಿ ಹಾಡಿತು 
ಈ ಸಂಪನ್ನತೆಯ. 

ಮಾತೇ ಭಾರತಮಾತೇ........ 


ಶತಮಾನವ ಮರೆಯಿಸಿ ಶತಮಾನ 

ಹೊಳೆ ಹರಿದಿರೆ ಕಾಲ್ಕ 
ಕೋಟ ಕೋಟ ಸಂತಾನಕೆ ಮಾತೆ 

ನೀಬಾಳಿನಮೇಲ 

ತೋರಿ ರಕ್ಷಿಸಿದೆ, ಹೇ ಅಭಿಜಾತೆ, 
ಮಕ್ಕಳ ಲಾಲಿಸಿದೆ ; 

ಸತ್ಯದಿ ನಡೆವುದೆ ಸಂಪದ ಎಂಬುದೆ 
ಕಲಿಸಿದೆ ಪಾಲಿಸಿದೆ. 

ಮಾತೇ ಭಾರತಮಾತೇ........ 


ಸಂ ಕ್ರಾ ತಿ 


ಮೊದಲಾ ದಿನದಲೆ ಖುಷಿಗಳು ಕೇಳಿದ 
ವೇದದ ನಿರ್ಫೋಷ, 

ಮುಂದಿನ ಕಾಲದ ದರ್ಶನ ಸ್ಮ್ಮ ಪ್‌ 
ಪುರಾಣ ಇತಿಹಾಸ, 

ನಾಡಿನ ಕಾಡಿನ ಕನಿಕುಲ ಹಾಡಿದ 
ಕೃತಿತತಿ, ಅವು ಎನಿತೂ 

ರಸವ ತೀರ್ಥ ಗೆಯ್ದೆ ಸೆದವು ; ತಾಯೇ 

ಎನಿತು ಹಿರಿಮೆ ನಿನತು! 


ಪುರು ಕುರು ಯಾದವ ಸೂರ್ಯಾನ್ವಯಗಳ 
ಅರಸರು ಒಸಗೆಯಲಿ 

ಲೋಕವ ಹೊರೆದರು ತಾಯ್‌ ನಿನ್ನೆ ದುರಲಿ 
ಕಾಲದ ಹಸುಗೆಯಲಿ. 

ಸತ್ಯಮೇವ ಜಯತೇ ನ ಅನ್ಭತಂ 
ಎಂಬಮೋಫಘ ಸೂತ್ರ 

ನೀನು ನೂತುದೌ; ಅದನು ಮರೆಯದೆ : 
ನಡೆದೆ ನೀನು ಮಾತ್ರ. 

ಮಾತೇ ಭಾರತಮಾತೆ... 


೧೨ 


“ಸತ್ಯಮೇವ ಜಯತೆ 


ಥರ್ಮಪರಾಯಸಣೆ ನಿನ್ನ ಸುಶೀಲಕೆ 
ಮೆಚ್ಚಿ ಲೋಕನಾಥ 
ನಿನೆ ಡೆಗವತರಿಸಿದನೆನಿತೊಮ್ಮೆ 
ಸದ್ದು ಣ ಸಂಪ್ರೀತ ; 
` ಮಾನವ ಜಾತಿಯ ಮೇಲ್ಮೈಯ ಮೆರೆದು 
ಇದುವೇ ನಿಶ್ಶಂಕ 
ದೈವತ ಎಂದನು. ಅಂತಿರೆ ನೆಲ ಬಲ; 
| ' ಸ್ವರ್ಗವೆ ಎಡವಂಕ. 
ಮಾತೇ ಭಾರತಮಾತೇ........ 


ಕಾಲಕ್ರಮದಲ್ಲಿ ಇಂತೆಂದೆರಿಯದೆ 
ನಿನ್ನ ಮರೆತು ನಾವು 

ಬೇಕೆ ಜನರ ಕಾಲಡಿ ಸಿಲುಕಿದೆವು ; 
ಬೇಡ ಬೇಕೆ ಸಾವು. 

ಕದ್ರುಸೂನುಗಳು ವಿನಕೆಯ ಪುತ್ರನ 
ಹೆಗಲನೇರಿ ದುಡಿಸಿ 

ಕಾಡಿದ ಸರಿಯನು ಹೆರವರ ಹೊತ್ತು 
ಸವಿಜೆವು ನೂರ್ಮಡಿಸಿ. ` 

ಮಾತೇ ಭಾರತಮಾಕೆೇ........ 


ಸಂಕ್ರಾಂತಿ 


ಸವಿದು ಸೋತು ಇದು ಸಾಕಿನ್ನೆಂಡೆವು ; 
ಮೊರೆಡಿವು ಕೋಪದಲಿ. . 

ಕಷ್ಟವ ನೋಡಿದೆ, ಕನಿಕರ ತಾಳಿದೆ, 
ನೀನನುತಾಪದಲಿ; 

ದೇವನ ಬೇಡಿದೆ, ಕುವರರ ದಾಸ್ಯನ 
ಬಿಡಿಸು ಎಂದು ನೋತೆ ; 

ಅಸ್ತು ಎಂದನಿದೊ ಬಿಡುಗಡೆ ದೊರೆತಿದೆ 
ನೋಡು ದೇವಿ ಮಾತೆ. 

ಮಾತೇ ಭಾರತಮಾತೇ........ 


ಮರಳಿ ಧರ್ಮವನು ನುರೆಯದಂದದಲಿ 
ನಮ್ಮನು ನಡೆಸವ್ವ ; 

ಸತ್ಯಮೇಯ ಜಯತೇ 'ನಂಬಿಕೆಯನು 
ಉಸಿರಿಗೆ ತೊಡಿಸವ್ವ; 

ಲೋಕಕೆ ಶುಭವನು ತಹ ಪಥ ಇದುವೇ 
ಎಂಬುದ ಕಲಿಸವ್ನ; 

ದಾರಿಯ ತೋರಲು ನಮ್ಮನು ಅನುಜರ ' 
ಮುಂಗಡೆ ನಿಲಿಸವ್ವ. 

ಮಾತೇ ಭಾರತಮಾತೇ........ 


೪ 


“ಸತ್ಯಮೇವ ಜಯತೆ 


“ಉದಾರಚರಿತಕೆ ವಸುಧೆ ಕುಟುಂಬ; 
ಜೀವರಾಶಿ ಬಂಧು; 

ದೇಶದ ವರ್ಣದ ಭೇದ ವೃಥಾಭ್ರಮೆ; 

' ಮಾನವ ಕುಲ ಒಂದು; 

ಧರ್ಮ ಜಾತಿ ಮತ ಎಲ್ಲವ ಸಾರ್ಥಕ 
ಗೆಯ್ಯುದು ಸಹೃದಯತೆ; 

ಸರ್ವಭೂತಹಿತರತಿಯೇ ಧರ್ಮ, 
ಸತ್ಯಮೇವ ಜಯತೇ? 

ಮಾತೇ ಭಾರತಮಾತೇ........ 


ಇಂತು ಪೂರ್ವದಲಿ ಖುಷಿ ಜೇತನದಲಿ: 
ಯಾವ ತತ್ತ್ವ ಮೂಡಿ 

ಮೃತ್ಯುವಗೆಲಿದಮೃತತ್ವವ ತಂದಿತು 
ಅದ ಲೋಕದ ರೂಢಿ 

ಮಾಡುವಂದದಲಿ ಬಾಳಿಯೇವು; ನೀ 
ಅಂತು ನಮ್ಮ ತಿದ್ದು ; 

ಬೆಳೆಯಲಿ ಭಾರತ ಪುತ್ರರ ಬಾಳಲಿ 
ಜಗವ ಹೊರೆವಮರ್ದು. 

' ಮಾತೇ ಭಾರತನಮಾತೇ........ 


೧೫ 


ಸಂ ಕಾಂ ತಿ 


ವಿಶ್ವವಿಶಾಲ ಸೆಹೃದೆಯತೆ ಮೊಳೆಯಲಿ 
ನಮ್ಮಾ ಬಾಳಿನಲಿ; 

ಲೋಕಕೆ ದಾರಿಯ ತೋರಲಿ ನಮ್ಮಾ 
ಬಾಳುವೆ ನಾಳಿನ... 

ಮೊಳಗಲಿ ಭಾರತ ಜನಮನ ಗಿರಿ ನನ: 
“ಸತ್ಯಮೇವ ಜಯತೇ 

ಸತ್ಯಮೇವ ಜಯೆತೇ ನ ಅನೃತಂ 
ಸತ್ಯಮೇವ ಜಯತೇ.” 


ಮಾತೇ ಭಾರತಮಾತೇ 
ಸಕಲ ಭುವನ ವಿಖ್ಯಾತೇ 
ದೇವದೇವ ಸುಪ್ರೀತೇ 
ಅಭಿಜಾತೇ ಪೂತೇ 
ಮಾತೇ ಭಾರತಮಾತೇ. ' 


೧೬ 


ಮೊರೆ 


ಒಡಹುಟ್ಟಿದ ಜನ ಮರುಳಿಗೆ ಸಿಲುಕಿದೆ ; 
ಒಡಹುಟ್ಟಿಂಬುದ ನೆನೆಯದಿದೆ ; 

ಒಡಹುಟ್ಟನು ಹಗೆಯೆನ್ನುತ ಕೊಂದು 
ನಲಿದಿದೆ ಸಾವಿನ ವಿನಿಮಯದೆ. 


ಜೀವರ ಅಲ್ಲಾಃ ಎಂದಿನೆ ಇಸ್ಲಾಂ; 
ಹರಿ ಹರ ಎಂದೆನೆ ಅದು ಹಿಂದು. 
ಅಲ್ಲಾಃ ಎನೆ ಸೋದರ ; ಹರಿ ಹರ ಎನೆ 
ಸೋದರತನ ಮುಗಿಯಿತೆ, ಬಂಧು? 


“ಹೆಸರು ಮಾತ್ರವೇ? ಎಣಿಕೆಯೆ ಬೇಕಿ” 
ಎಂಬರೆ? ಎಣಿಕೆ ಅದಿನ್ನೆನಿತು 
ಬೇರೆಯಾದರೂ ಬೇರೆಯಾಗುವಳೆ 
ಹೆತ್ತ ತಾಯಿ? ಕಡು ಬನ್ನನಿದು. 


೧೭ 


ಸಂ ಕ್ರಾಂತಿ 


ಅರಿಯದೆ ದಿನದಲಿ ನಮ್ಮಲಿ ನಾವೇ 
ಮಾಡಿದ ಭೇದದ ಕರಿಕಿಡಿಯ. 

ಹೆರವರು ಬೆಳಸಿದರಹುದು : ಅದಿಂದು. 
ಸುಡುತಿರುವುದು ಬಾಳಿನ ಗುಡಿಯ. 


ವಿಸವ ತಿಂದೆಮಗೆ`ಅಮರತೆ ಏತಕೆ 
ದೊರೆಯದೊ ಎನ್ನುವ ಬಿಸವಂವೆ. 

ಅಮರತೆ |! ಜನತೆಯ ಒಡಲನೆ ಕೊಲ್ಲಲು. 
'ಜ್ವರ ಬಂದಿದೆ ಆ ವಿಷದಿಂದ. 


ನಾಡ ಭಾಗ್ಯದಧಿದೈವವೆ ನಮ್ಮಾ 
ತಪ್ಪನು ಮರೆ. ಬಿಡಲೀ ಹುಚ್ಚು. 
ಈ ಜ್ವರ ನಿಲ್ಲಲಿ; ಬೇಗನೆ ಆರಲಿ 


ನಾಡನು ಸುಡುತಿರುವೀ ಕಿಚ್ಚು. 


ಹಿಂದನು ಮನ್ನಿಸು. . ಇನಿಸನು ನೀಡು. 
ಭಾರತಭೂಮಿಯಿದನು ಜಗಕೆ 

ಬದುಕುವ ದಾರಿಯ ತೋರುವ ದೀಪ ' 
ಸ್ಪಂಭವಾಗಿರಿಸು. ಬಹ ಯುಗಕೆ. 


ಭರತಭೂಮಿಯ ಭಾಗ್ಯದ ಧಿದೈ ನವೇ, ಜಗವೆ 

ಶುಭಕೆ ನಡೆಸುತಲಿರುವ ತತ್ತ್ವವೇ, ಈ ನಮ್ಮ 

ಜನ, ಗುಂಪು ಗುಂಪಾಗಿ ಒಡೆದು, ಗುಂಪೇ ತಮ್ಮ 
ದೈವನೆಂಬಂತೆ, ಈ ಜಗ ಗುಂಪಿಗೋಸುಗವೆ 
ನಿರ್ಮಾಣವಾದಂತೆ, ಚೇಷ್ಟಿ ಸುತ ಹೇಸದಿದೆ. 

ದೇಶ ಮದುಮಗ, ದೈವ; ತಾವ್ರೆ ಉತ್ಸವಕೆಂದು 

ನೆರೆದ ಬಂಧುಜನ, ಭಕ್ತಜನ; ದೇಶವ ಮುಂದು 
ಎನಲಿಲ್ಲ: ಗುಂಪುಗಳ ನೆತ್ತಿಯಲೆ ಬಾಸಿಗವೆ? 


ಬಿಡಿಸು ದೈವನೆ ಜನಕೆ ಹಿಡಿದಿರುವ ಈ ಮರುಳ ; 
ಸುಲಿದು ಕಳೆ ಮನಕೆ ಮುಚ್ಚಿರುವ ಈ ಕಣ್ಬರೆಯ ; 
ದುರಭಿಮಾನದ ಅಧಃಕೂಪದಾಳಕೆ ಬಿದ್ದು 
ಗುರಿಗೆಟ್ಟ ಜನನ ಕೈಹಿಡಿದೆತ್ತಿ, ಮುಂಬರಿವ ' 
ದಾರಿಯಲಿ ನಿಲಿಸು; ದೇಶವ ಪೂಜಿಸುವ ಕರುಳ 
ನೀಡು ; ನಡೆಯಲಿ ಮಂದಿ, ಶುಭವರಿತ್ತು ಮೇಲೆದ್ದು. 


೧೯ 


ಚಿಲುಕಲ ನೇರ್ಪು 


ಕೋಲಾರ ಸೀಮೆಯಲ್ಲಿ ಚಿಕ್ಕಬಾಳಾಪುರಕೆ 
ಅತ್ತ, ಚಿಂತಾಮಣಿಗೆ ಇತ್ತಲಾಗಿ, 
ಇಹುದು ಚಿಲುಕಲ ನೇರ್ಪು ಎಂಬ ಹೆಸರಿನ ಒಂದು. 
ತೆರಿಹಳ್ಳಿ....ಲೋಕಾಭಿರಾಮವಾಗಿ 
ಅಂತೆನಲು ಏನೆಂದು ನೀವು ಕೇಳಲು ತೆಲುಗ 
ಬಂಧು, ಗಿಳಿಗಳ ಕಲಿವು, ಎಂದೊರೆವನು. 
“ಏನು? ಗಿಳಿಗಳ ಕಲಿವೆ? ಅಂತೆನಲು ಏನು?” ಎನೆ. 
ಹೇಳಿಯಾನೇವನು ? ಬಾಯ್ಕೆಕೆಯನು. 


೨೨ 


ಚಿಲುಕಲ ನೇರ್ಪ£ 


ಏನೆಂದು ಕೇಳುವರು, ಏನೆಂದು ಕಾಣದರು, 
ದುರ್ಭಾಗ್ಯ ಜನ ನಾವು ಇಂದಿನವರು; 

ಅನ್ನ ಹುಡುಕುತ್ತ ಬಾಳ ಹರಹ ನೋಡಲು ಬರದೆ, 
ಕಣ್ಣು ಮನ ಮುಚ್ಚಿ ರುವ ಸಂದಿನವರು. 

ಊರ ಆ ಹೆಸರಿಂದ ಕರೆದ ಮುತ್ತಾತದಿರ 
ಮುತ್ತಾತನವರದು ಅದೆಂಥ ಮನಸ್ತು 

ಇದನು ಅರಿವುದು ಒಳಿತು ನಮಗೆ, ತಿಳಿವುದು ಒಳಿತ್ತು 
ಇಂದಿಗಂಡಿನ ಜನದ ಮನದ ದಿನಸು. 

ಊರು; ಊರಿನ ಬದಿಗೆ ಹೊಲದ ನೆಲ; ಮಧ್ಯದಲಿ 
ಕೊಳ ; ಬದಿಗೆ ತೋಪು; ಕೆರೆ ಆಚೆ ಮಾಳ್ಯ 

ಅದರಾಚೆ ನೆರೆಯೂರು; ಅದರಾಚೆ ಎಲ್ಲ ಜಗ. 
ಕೇಂದ್ರದಲಿ ಬಾಳಿದರು ಅವರು ಬಾಳ. 

ಊರಿನಲಿ ಜನ ಎಂತ್ಕು ನೀರಿನಲಿ ನಾನಂತು, 
ಬಾಳಿದವು ತೋಪಿನಲಿ ಹಕ್ಕಿ ಅಂತು ; 

ಏಕೆ ಬಂದಿಹವೊ ಲೋಕಕ್ಕೆ ಯಾರು ಬಲ್ಲರು ? 
ಬಾಳ ನಡೆಸಿವೆ ಎಲ್ಲ ಜೀವ ಜಂತು. 


ಸಂ ಕ್ರಾಂ ತ್ರಿ 


ಅವ್ರೆಗಳಲಿ ಈ ಜನಕೆ ಗಿಳಿ ಹಿಂಡು ಬಹು ಮುಖ್ಯ, 
ಬಹಳ ಸುಂದೆರ ಎಂದು ಕಂಡಿತಹುದು. 
ಆಗಸದಿ ಮಾಲೆ ಹಾರುತ ಚಿಲುಕು ಚಿಲುಕೆಂದು 
ಉಲಿದು ಮಾವಿನ ಹಣ್ಣ ಉಂಡು ಸವಿದು, 
ಕೊನೆಯ ಮಾನಿನ ಮರದ ತಣ್ಣ ನೆಳಲಿಗೆ ಎರಗಿ 
ಹಿರಿಯ ಗಿಳಿ ಇಲ್ಲಿ ಮರಿಗಿಳಿ ಸುತ್ತಲೂ 
ಫುಳಿತ್ತು ಚಿಲ್‌ ಚಿಲುಚೆಲುಕು, ಚಿಲುಕು, ಚಿಲ್ಕು ಚಿಲ್‌ 
; ಎನುತ 
ಸಂಚಿನಿಂಚರದಿಂದ ದನಿ ಎತ್ತಲು: 
'ಊರಿನಲಿ ಕೆಲಸದಲಿ; ದಾರಿಯಲಿ ನಡೆಯಲ್ಲಿ; 
ಹೊಲ ನೆಲನ ಗೇಮೆಯಲಿ; ಕೆರೆ ಬಾವಿಯ 
ನೀರ ನೆಲದಲಿ ಹರಿಸಿ ತೋಟ ತುಡಿಕೆಗೆ ಕುಡಿಸಿ 
ಭೂದೇವಿ ಈ ತಾಯಿ ಸಿರಿದೇವಿಯ 
ಇಹದ ಅವತಾರ ದಿಟ ಎಂದು ಸಾಧಿಸುವಲ್ಲಿ; 
ಮಾಳದಲಿ ಕುರಿ ದನನ ಕಾಯುವಲ್ಲಿ; 
ಹೂ ತೊಳಸಿ ತಿರಿವಲ್ಲಿ, ಮಿಡಿದೋರೆಕಾಯ್‌ ಹಣ್ಣ 
ಹದ ನೋಡಿ ಜಾಣಾಗಿ ಆಯುನಲ್ಲಿ: 
ಹೆಣ್ಣ ಂಡು, ಎಳೆಯ ಜನ, ಹರೆಯ ಮುಸ್ಸಿನ ಮಂದಿ, 
ಕೇಳ್ಳಿ ಕನಿ ತಣಿದು, ದಣಿವಳಿದು, ನಲಿದು, 
ಹಿರಿಯಗಿಳಿ ಮರಿಗಿಳಿಗೆ ಉಲಿವ ಪರಿ ಕಲಿಸುತಿದೆ 
ಎಂದು ಸಂತಸ ನುಡಿದರಹುದು ಒಲಿದು. 


ವಿ೨ 


ಚಿಲುಕಲ ನೇರ್ಪು 


ಆಗಸದಿ ಹಾರಿ ಬರುವಂದು, ಊರಲಿ ನೀರೆ 
ಹಾಡುತಿಹಪರಿ ; ಹೊಲದ ಗೇಮೆಗಾರ 
ತನ್ನ ಗೇಮೆಯ ನಡುವೆ ಸಂತಸದಿ ಎತ್ತಿದ್ದ 
ಗಂಡುದನಿ ; ಏತದಲಿ ಬಾವಿ ನೀರ 
ಮೇಲಕೆತ್ತುತ ದಣಿವು ತಿಳಿಯದಂದಕೆ ನೀಳ 
ಎಳೆದ ಹಾಡಿನ ರೀತಿ; ಈ ಪೈರಿಗೆ 
ಇಳಿಯದಿರಿ ಎಂದು ಸೋವಿದ ಎಳೆಯ ಚೆಲುವೆಯರ 
ಭಯ ಮೂಡಿಸಿದ ಬಳೆಯ ಕೈವಾರಿಕೆ : 
ಇನ್ನಿಂಥೆ ನೂರು ಸುಂದರ ಸುಸ್ವರವ ನೆನೆದು 
ಹಿರಿಯಗಿಳಿ ತಾವಂತು ನುಡಿಯಲೆಂದು 
ತೊಡಗಿದವು ; ಬಯಸಿನವು, ಮರಿ ಅಂತು ನುಡಿಯಲ್ಲಿ, 
ಇಂಚರನ ಬಹುಸರಿಯ ಪಡೆಯಲೆಂದು. 


೬ 


ಕೊನೆಯ ಮಾವಿನ ಮುರದ ನಿಡಿದು ನೆರಳಲಿ ಕುಳಿತು 
ಚಿಲುಕೆಂದು ಹಿರಿಯಗಿಳ್ಳಿ ಚಿಲುಚಿಲೆಂದು 

ಕೆರಿಯೆಗಿಳಿ, ಉಲಿಯುತಿರೆ, ಅದ ನೋಡಿ ತಾಶದಿರು 
ನೆನೆದರಿದು ಗಿಳಿಗಳಿಗೆ ಸಾಲೆಯೆಂದು. 


೭ 
ಅದರಿಂದ ಊರು ಚಿಲುಕಲ ನೇರ್ಪು ಆಯಿತು. 
| ಈಗಳೂ ಗಿಳಿಗಳಿಗೆ ಅದು ಸಾಲೆಯೆ. 
ಮನ ಮಾತ್ರ ಮಾಡಿದೆವೆ, ಈ ಊರು, ಈ ನಾಡು, 
ಅಂದೆಂತು ಅಂತಾಗುವುವು `ನಾಳೆಯೆ. | 


pi" Sy 


ಸಂಕ್ರಾಂತಿ 


ಲ 


“ಕಾಲ ಕೆಟ್ಚಿದೆ. ಬಾಳು ಅಂದೆಂತು, ಅಂತಿಂದು 
ಚೆನ್ನವಾಗುವುದೆಂತು, ಇದು ಅಸಾಧ್ಯ,” 
ಎನ್ನುವಿರ? ಎನಿತು ಮಹ, ಎನಿತು ಲಯ ಆದರೆಯು 

ಅಮವಾಸೆ ಆಚೆಗಿದೆ ಶುಕ್ಲ ಪಾಡ್ಯ. 


ರ 


ಮುಸ್ಸ ಕಡೆ ನಡೆಯುತಿಹ ಗಿಳಿ ಅರಿಕೆಮಾಡುನೆನು : 
ಮರಿಗಿಳಿಗಳಲ್ಲ, ಕೆನಿಗೊಡಿ ಲಾಲಿಸಿ ; 
ಅರಗಿಳಿಯೊ ಮರಗಿಳಿಯೊ, ಅದು ನಿಮ್ಮ ಅಳವಲ್ಲ; 
ಎಂತೊ, ಗಿಳಿಯೆಂಬ ಧರ್ಮವ ಪಾಲಿಸಿ, 
ಶುಭವನೇ ನಾಡಿ, ಶುಭವನು ಹಾಡಿ, ಶುಭನನೇ 
ಮಾಡಿ, ನಾಡನು ಶುಭದ ಸಾಲೆಯೆನಿಸಿ; 
ಇಲ್ಲಂದ ಎಲ್ಲೆಡೆಗೆ ಹರಿವ ಸುಖ ಹೆಸರಾಗಿ 
ನೆಲೆ ನಿಲಲಿ ಈ ನಾಡ ಮೇಲೆ ಫನಿಸಿ. 


ಸೌಭಾಗ್ಯ ದರ್ಶನ 


೧ 
“ಸೌಭಾಗ್ಯ ದರ್ಶನವೆ? ಹಾಗೆಂದರೇನರ್ಥ ?” 
ಎಂದು ನಾ ಗೆಳೆಯರನು ಕೇಳೆ, 

ಅವರು ಹೇಳಿದರು : “ಕಿರಿಯರು ಇಂದು ಬಾಳಿನಲಿ 
ಬೇಸರವೆ ಹೆಚ್ಚೆಂಬ ವೇಳೆ, 

ಅರವತ್ತು ವರುಸಕೂ ಮೇಲ್ಪಟ್ಟು ಕಷ್ಟ ಸುಖ 
ಎರಡನೂ ಕಂಡುಂಡು ಬಲ್ಲ 

ಹಿರಿಯ ಜನ ಯಾವುದೋ ಶುಭದ ದರ್ಶನ ಪಡೆದು 

 ಜಗದೆದುರು ನಗುತಿರುನಿರಲ್ಲ. 

ಇದರೆ ಗುಟ್ಟೇನು ತಿಳಿಸುನಿರ?” “ಓಹೊ, ಅಗತ್ಯ 

ತಿಳಿಸುವೆನ್ಮು” ಎಂದೆ ನಾನದಕೆ. 

 ಹಿರಿಯರೊಬ್ಬರ ಮಾತ ಹೇಳಿ ತಿಳಿಸುವೆ ಗುಟ್ಟ; 

ಇದಕೆ ಮೀಸಲು ನನ್ನ ಬದುಕೇ. 


4 ೨೫ 


ಸಂಕ್ರಾಂತಿ 


೨ 

ಅಜ್ಜ ಶಾಮಣ್ಣ ನವರಿಗೆ ಮೈಯಲಸ್ವಸ್ಥ 
ಪಂಚಾಂಗದಲಿ ಅಂದು ಹಬ್ಬ. 

“ಸ್ವಲ್ಪ ಪಾಯಸ ಮಾಡು,” ಎಂದಜ್ಜ ಹೇಳಿದರು. 
ಅಜ್ಜಿ “ಪಾಯಸವೆ? ಅಬ್ಬಬ್ಬ ! 

ಜ್ವರಕೆ ಪಾಯಸ ಮದ್ದೆ? ಇರಲಿ,” ಎಂದರು. ಅಜ್ಜ; 
"ನೆ ವೇದ್ಯ ಕಿರಬೇಡವೇನು : Ne 

ಟನೆ ವೇದ್ಯ ತೇನ, ಹಾಲಿಟ್ಟರಾಯಿತು.? 
“ಛೈ, ಛೆ, ಇದು ಏತರೆದು ಜಾಣು? 

ನಾನುಂಟೊ ದೇವರುಂಟೋ ಎನ್ನುವರೆ? ಎಲ್ಲ 
ಮನೆಯಂತೆ ನಮ್ಮ ಮನೆಯಲ್ಲೂ 

ಇರಬೇಕು ಪಾಯಸ. - ಇಲ್ಲ; ನೀ ದೇವರು 
ಎನುತಿಹುದು ಬರಿ ಮಾತ್ತು, ಸುಳ್ಳು.” 


೩ 
ಮಧ್ಯಾಹ್ನ ನಾ ಹೋದೆ. “ಶೀನಪ್ಪ ಬಂದ, ಇಕ್ಕೊ 
ಪಾಯಸವ ಕೊಡುವೆಯಾ ಇಸ್ಟು 4 
ಎಂದು ಕೂಗಿದರಜ್ಜ. ಅಜ್ಜಿ ಬಟ್ಟ ಲು ತುಂಬ 
ಪಾಯಸವ "ತುಂಬಿ ತುಿಟ್ಟು, 
“ನೀನಾದರೂ ಬಂದೆಯಲ್ಲ. ಮಾಸಿದುದೆಲ್ಲ 
ಹಾಗೆಯೇ ಇದೆ. ಬೇಡವೆಂದೆ. 
ಕೇಳಬೇಕಲ್ಲ." ಹಟ ಮಾಡಿದರು, ಮಾಡಿದೆ, ' 
ಇಟ್ಟಿ”, ಎಂದರು ಅವರು ನೊ:ದೇ. 
ಅನ್ನ ರಲಿ [TON ಬಂದ. ಅವನಿಗೆ ಅಷ್ಟು 
ಇನ್ನ: ಷ್ಟು ಅವನ ಮನೆ ಜನಕೆ, 
ನನ್ನ ಮನೆಸಿಷ್ಟು ಪಾಯಸವ ಹುಂಚಿಸಿ ಅರ್ಜ 
ಹರ್ಷ ತಂದರು ತಮ್ಮ ಮನಕೆ. 


೨೬ 


ಸೌಭಾಗ್ಯ ದರ್ಶನ 
ಲ 


ಜ್ವರಬಿಟ್ಟ ಮೇಲೆ ಅಜ್ಜನನು, ಅಜ್ಜ ಮ್ಮನನಿಗೆ 
ಒಲ್ಲದಿಹ ಹಬ್ಬವನು ಏಕೆ 

ಮಾಡಿಸಿದಿಕೆಂದು ನಾ ಕೇಳೆ ಅವರೆಂದರು : 
“ಜ್ವರ ನನಗೆ ಈ ದಿವಸ್ಕ ಜೋಕ್‌ 

ಯಾರಾದರೂ ಹಬ್ಬ ಮಾಡೀರಿ, ಚು 
ಸರಿಯಹುದೆ ಮಾತು, ಶೀನಪ್ಪ | 

ಮನೆ ದೇವರದು ; ನಾವು ಅವನಿಟ್ಟಿ ಜರ ಆಳು; 
ಎಲ್ಲ ಮನೆಯಲು ಅವನು “ಟೊಪ್ಪ. ಎ 

“ಮಗನ ಕಪ್ಪ ದ ಹೊತ್ತು ಬೊಪ ದನಿಗೆ ಇಾಯಸೆ 
ಬೇಕೆೆಸಬಹುದೆ ? 9% "ಣ್ಣ 

ಅರ್ಥವ ಅಪಾರ್ಥಮಾಡುವ ಇಂಥ ೌಚದೆರು ನುಡಿ 
ಚದುರೆಷ್ಟು ಅಷ್ಟು ದುರ್ನ್ಯಾಯ. ಅ 


“ಬೊಪ್ಪ ಮಾತ್ರವೆ ದೈವ ? ಎಲ್ಲವೂ ದೈವನೇ. 

ಇ ಸರ್ವಂ ಇದಂ ಖಲು ಬ್ರಹ್ಮಾ 

ಜಗದ ಜೀವನ ಒಂದು, ಅದ ಳು ದೈವ. 
ಇದನರಿತನರು ತಮ್ಮ ತ 

ಕಷ್ಟವನು ನಾನೆಂಬ ಭೂತ ಕನ್ನಡಿಯಿಂದ 
ಹಿರಿದು ಹಿಗ್ಗಿ ಸಿ ನೋಡರಲ್ಲ ? 

ಲೋಕ ಅಶ್ವತ್ಥ; ಅದರಲಿ ನಾನು ನೀನು ಎಲೆ: 
ಚಿಗುರಿ ನಲಿಯುತ ಬತ್ತಿ ಉದುರಿ 

ಮರೆಯಾಗುವನು ಮನುಜ. ನಲಿಯುವನ್ಟೂ ನಲಿನ; 

ಗೋಳಿಡುವರೇ ಮರುಗಿ ಮುದುರಿ; ಇಷ 


೨೭ 


ಸಂಕ್ಸಾಂತಿ 


೬ 

“ಆಸ್ಟವಿದೆ ಬಾಳಿನಲಿ; ಕನ್ಸಕೂ ನಿಗಿಲಾಗಿ 
ಇಹುದಲ್ಲ ಯಾವುದೋ ಸೌಖ್ಯ. 

ಕತ್ತಲಿದೆ ಲೋಕದಲಿ; ಅದನು ಜಯಿಸಲು ಜೆಳಕಾ 
ಒತ್ತಿಲಿದೆ; ಇದ ಮರೆಯೆ ಮೌರ್ಯ. 

ಅದು ಏಕೆ ಇರಬೇಕು ಎನ್ನದಿರು ; ಕೆಸರಲ್ಲಿ 
ಕಮಲ; ಗೊಬ್ಬರದಲ್ಲಿ ಹಣ್ಣು; 

ಈ ಅಕಿ ಬಿಕ್ಕಿಯಲಿ ಬಹು ಕಲಿಮೆ ಜಿ ವಕ್ಕೆ; 
ಅರಿಯದಿಹುದಿದ ನರನ ಕಣ್ಣು. 

ಕಪ್ಟನಿರುವುದರಿಂದ ಸಹನೆ ಬೀಕಾನಿದೆ; 
ಮೂಡಿ ಬಂದಿದೆ ಸೇವೆ, ಮರುಕ. 

ಅದು ಬೇಡ? ಇವು ಇಲ್ಲ. ಆತ್ಮಕಿವು ಬೇಡವೆ ? 
ಬೇಡವೆಂಬನು ಬುರುಡೆ ತಿರುಕ. 


೭ 

“ಕಲ್ಲು ಸರಿ; ನೀರು ಸರಿ; ಕಲ್ಲಿಗಿಂತಲು ಹೆಚ್ಚು 
ನೀರೆನಲು ಸರಿ, ಆಲಿಕಲ್ಲು. 

ದೇವರಿಗೆ ಕರುಣೆ ಇಲ್ಲೆಂಬ ಜನ ಕಾಣೆವು, 
ಕರುಣಾರ್ರ್ರ ಹೃದಯದೀ ಜೊಲ್ಲು 

ಅವನಿಂದಲೇ ಬಂದುದೆಂಬುದನು. ಹಿರಿಶೆಟ್ಟಿ 
ಬೆಳೆದ ಮಗನಿಗೆ, «ಇನ್ನು ನೀನೇ 

ಅಂಗಡಿಯ ನೋಡಿಕೋ, ನಾನಿಲ್ಲ ಎಂದಂತೆ, 
ದ್ಲೆವ ಪಕ್ಕಕೆ ಸರಿದು ತಾನೇ 

ತಿಳಿದ ಮಕ್ಕಳ ಕಲಿ ಬೈಸಿಕೊಳ್ಳುತಲಿಹನು. 
ಅವನಿಲ್ಲವೋ ಎಂಬ ರೀತಿ 

ಈ ಜಗವ ಚಿನ್ನ ಮಾಡಲು ತೊಡಗಿ ಬಲ್ಲ ಜನ 
ದುಡಿವುದವನಿಗೆ ಪರಮ ಪ್ರೀತಿ. 


೨೮ 


ಸೌಫಾಗ್ಯ ದೆರ್ಶನ 


ಲೆ 

“ನನಗೆ ಪಾಯಸ ಸಲ್ಲ; ಗಂಡ ತಿನ್ನನು ಎಂದು 
ಅಜ್ಜಿ ಬಲ್ಲಳು; ಉಂಡೆ ನೀನು. 

ಮನೆಯಾಳು, ಮಡದಿ, ಮಕ್ಕಳು, ಉಂಡರಲ್ಲವೆ ಕ 
ಜ್ವರವಿಲ್ಲ; ಕೊಡುತಿದ್ದೆವೇನು? 

ಸರತುಸ್ಟ್ರಿಯಲಿ ನಮ್ಮ ತುಷ್ಟಿಯನು ಕಾಣುನುದ 
ಕಲಿತೆವೇ ಬದುಕೆಲ್ಲ ಸೇಸೆ. ' 

ತಳಿರು ಹೂ ಆಗುವುದು ನೆಲ ನೀರು ಬಾನ್‌ ಬಳ್ಳಿ 
ಒಳಗೆ ತಳೆದಿಹ ಜೆಲುವಿನಾಸೆ. 

ಒಳ್ಳೆ ಜನ ಕಾಂಬ ನಲುಗನನೆಲ್ಲ ಸೃಷ್ಟಿಯದು 
ನಿನ್ನೆದೆಯೊಳಿದಕೆ ಎಡೆ ನೀಡು ; 

ಮ್ಲೆ ಮುರಿದು ಒಳ್ಳಿತ ಸದಾ ಮಾಡು; ಮನದಲ್ಲಿ 
ನೋವುದಕೆ ಬಿಡುವಿಹುದೆ ನೋಡು. 


ರ್ಕ 

“ಜೇವರುಂಟೀ ಎಂದು ಕೇಳುವರು. ಇಹರೆಂಜೆ. 
ಇವರು ದೇವರು ಎಂಬ ಒಡವೆ 

ಎಂಥದೋ ಕಾಣೆ ; ಅದು ನನಗೆ ನಿಲುಕದ ಪ್ರಶ್ನೆ: 
ಬೇಡ ಈ ಬುದ್ದಿಗಾಗೊಡನೆ. 

ಅನುಭವವ ಹೇಳುವೆನೆ, ಹೆತ್ತ ತಾಯ್ಕಂಜಿನಿರ, 
ಹೊರೆದ ಬಳಗದ, ನಾನೆ ಹೆತ್ತು 

ಹಿಡಿದ ಮಕ್ಸಳ, ಕೆಳೆಯ, ಒಡಹುಟ್ಟ ಕೃಪೆ ಒಲವು, 
ಇದು ಎಸ್ಟು ಎಂದು ಬೇಸತ್ತು 

ಕೊಡವಿಕೊಂಡರು ಬಿಡದ ಹೆಂಡತಿಯ ವಾತ್ಸಲ್ಯ: . 
ಇವು ನನಗೆ ಪ್ರತ್ಯಕ್ಷ ದೈವ. | | 

ಈ ಒಲವು ಕರುಣೆಯಲಿ ಜಗದ ಬೇರಿನ ಒಲವು 
ಕರುಣೆಯನು ಉಣುತಿಹುದು ಜೀವ.” 


೨೯ 


ಸಂಕ್ರಾಂತಿ 
೧೦ 


“ಇಹಲೋಕದಲ್ಲಿ ನಾಕವಿದೆ; ಅದನು ಹೊರಗೆ ತೆಗೆ; 
ಇದೆ ಕೆಲಸ,” ಎನ್ನುತಿಹರಜ್ಜ. 

“ದೇವರುಂಟೆಂಬರಿಗು ಮಿಗಿಲು ಇದು, ಇಲ್ಲೆಂಬ 
ಮಂದಿಯನು ಕಾದಿರುವ ಕಜ್ಜ. 

ತಿಳಿದು ದುಡಿಯದ ಜಾಣ, ಕಸ ಹೆಚ್ಚಿತೇ, ಎಂದು 

ಮರುಗಿ ಮೂಲೆಯ ಹಿಡಿದ ಪರಕೆ. 

ಜೊತೆಗೆಂದು ಕಾಯುವುದು, ನಾಯಕನ ಬಯಸುವುದು, 
ಇದು ಕೂಡ ಬುದಿ ಯಲಿ ಮುರುಕ... 

ಸೂರ್ಯ ಬೆಳಗಲಿ ಬಿಡಲಿ, ಬಿಡದೆ ಬೆಳಗುವ ತಾರೆ 
ಸೃಷ್ಟಿ ಹಾಡಿದ ಮಹಾವಾಕ್ಕ : 

“ಒಳಹೊರಗಿನೊಳ್ಳಿತನು ತೆರೆ, ಬೆಳಸು, ಚಿಲ್ಲು; ಇದೆ 
ಜನ್ಮ ಸಾಫಲ್ಯ, ಸೌಭಾಗ್ಯ. ದ್ದ 


. ೩೦ 


ಬಾನುಲಿ 


ದ 
ಭರತವರ್ಷದ ಮೊತ್ತ ಮೊದಲ ಬಾನುಲಿ ತಾಣ 
ಮೈಸೂರೊಳಾದುದಂದು. | 
ಲೋಕ ಕಲ್ಯಾಣವನು ಸಾಧಿಸುವ ನಾದಬಿಂದು, 
ಅದುವೆ ಓಂ ಪ್ರಣವ ಉದ್ಗೀಥ, 
ರ್ವಲೋಕ ವಾ ಖ್ಯಪಿ, ಇಂಧ್ರಿಯಾತೀತ್ಮ. 
ಕಾರುಣ್ಯ ಸಿಂಧು : 
ಇಂತಪ್ಪ ನಾದಬಿಂದು, 
ಕೌತುಕ ಪ್ರೇಮಿ ಗೋಪಾಲಸಾಮಿಯ ಜಾಣ 
ತಲೆಯ ಒಳಗಡೆಯ ಸಾರಿ, 
ಮತ್ಸ್ಯರೂಪದ ವಿಸ್ಸು ಅಂದೆಂತು ಅಂತುಖಾರಿ, 
ತಾನು ಬಾಳಲು ಒಂದು ಮನೆಯ ಮಾಡಿಸಿಕೊಂಡು. 
ನೆಲೆಸಿತೀ ಟ್‌ 


೩೧ 


ಸಂ ಕ್ರಾಂತಿ 


ಬಲ್ಲ ಜನ ಹೆಣ್ಣು ಗಂಡು, 
ಹೆತ್ತಾಗಿ ನೂರಾಗಿ ಸನ್ನಿ ) ದಿಯ ಸೇರಿ, 
ಆಟಿದಲಿ ಪಾಟದಲಿ ಮಾತಿನಲಿ ಹಾಡಿನಲಿ, 
ತನ್ನ ಕೃಯಿಂದಾದ ಸೇವೆಯನು ಸಲಿಸಿತು ; 
ಜನತೆಯನು ನಲಿಸಿತು; 
ತನಗೆ ತಿಳಿದುದನು ತಿಳಿಯದ ಜನಕೆ ಕಲಿಸಿತು; 
ವಾಣಿ ವೀಣಾಪಾಣಿ 
ವರದಿ ಬೊಮ್ಮನ ರಾಣಿ 
ಸೆರಸತಿಗೆ ಇದ ಒಂದು ನೆಲೆ ಎಂದು ನಿಲಿಸಿತು. 


ಪಿ 


ಎಲ್ಲಿಯೋ ಕಾಡಿನಲಿ, 
ಗೋವು ಹುತ್ತದ ಮೇಲೆ 
ಹಾಲ ಕರೆದಭಿಸೇಕ ಮಾಡುವುದ ಕಂಡು, 
ಗೋವಳರು ಹೇಳೆ, 
ಅವರೆಳೆದ ಜಾಡಿನಲಿ 
ನಾಡರಸು ಓಡಿಬಂದು, 
ಮಹಿಮೆಯೆಡೆಯೆಂದರಿತು ಗುಡಿಯ ಕಟ್ಟುವ ಇರ 
ಮೈ ಸೂರಿನಾಡಳಿತ,. ಬಾನುಲಿ ಇರವ ಕುಡು; 
ಅದರ ಹರಿಬವನು ಕೈಗೊಂಡು, 
ನಾಡ ಆಕಾಶವಾಣಿ ಎಂಬ ಹೆಸರಿಂದ 
“ಅದೆ ನೆಲೆಸಲೆಂದು ಮಂದಿರವೊಂದ ಕಟ್ಟಿಸಿ, 
ನೋಡುವರು ನಿಟ್ಟಿಸಿ 
“ನಲಿನಂತೆ ಅದರ ಜೆಲುವನು ಚೆಕೆಸಿ: ತುಂಬಿತು. 


೩೨ 


ಬಾನುಲಿ 


ಇಂತು ಮೈಸೂರಿನುದ್ಯಾನಗಳ ಮಡಲಿನಲಿ 
ಪ್ರಷ್ಟ್ರಿಯನು ಪಡೆದ ಆ ಬಾನುಲಿಯ ತಾಣ, 
ಕೆಿರಿಯೂರ ಇಂಬಿದು 
ತನಗಿನ್ನು ಸಾಲದೆಂದಿತೊ ಎಂಬ ತೆರದಿ, 
ನದಿಯ ಹೊಲಬಲಿ ಬೆಳೆದ ಮಾನು ಕಡಲಿನಲಿ 
ಹರಹನರಸುವವೊಲೀ ಕಲ್ಯಾಣಪುರದಿ 
ವಿಸ್ತರದ ಗೆಯ್ಮೆಯನು ಬಯಸಿ ಬಂದಿಹುದು; 
ಬೆಂಗಳೂರಿನ ಬಹಳ ಸೌಭಾಗ್ಯವೆಂಬುದು 
ಹೆಚ್ಚುವಂದದ ಹೊಸತು ಸಿರಿಯ ತಂದಿಹುದು ; 
ಇಂದು ಮೊದಲಿಲ್ಲಿಂದ ಕತೆ ಗಾನ ವಿಜ್ಞಾ ನ 
ಆಟ ಹರಿಕಥೆ ಪುರಾಣ 
ಸವಿ ಕಟ್ಟಿ ಬಿತ್ತರಿಸಿ ನಡೆಯತೊಡಗಿಹುದು. 
ಆದರಿಂದ ಇಂದಿನಿತು ನಲಿಯುತಿದೆ ನಗರ; 
ಇಸಿತೆಮ್ಮ ಸಂಭ್ರಮ ಇನಿತೀ ಸಡಗರ. 


ತ್ತಿ 


ಬಾನುಲಿಯೆ ? ಆಕಾಶವಾಣಿಯೆ? ಪೂರ್ವಿಕರು, 

ನಾಡ ಹೆಮ್ಮೆಯ ಗುಡಿಯ ಶಿಲ್ಪಿಗಳು, ಧಾರ್ಮಿಕರ್ಕು 

ಆಕಾಶವಾಣಿ, ಅಶರೀರವಾಕ್‌, ಎಂದರಾ 

ಕಾಲದಲ್ಲಿ ಮಾನವ ವ್ಯವಹಾರ ಇಬ್ಬಂದಿ 

ಸಂಧಿಯಲಿ ತೊಡಕಿರಲು, ದೈವ ಅಮೃತಸ್ಯಂದಿ 
ಸತ್ಯ ಶಿವ ಸುಂದರ ` 

ಸ್ವರದಿಂದ ಇದನಿತ್ಸ ಮೆಂದೊರೆದ ಸಫಿಸೊಲ್ಲ. 


3 ೩೨. 


ಸಂಕಾಂತಿ 


ಈ ಹದನ ಬಲ್ಲ 
ಯಾರು ಇಂದಿನ ಸ ಈ ಎರಡು ಮೊಳ 

ಮೂರು ಮೊಳ ಕಮ್ಮಿ 

ಎಂಬಂಥ ಮಾತ ನೆನ್ಮಿ , 
ಅವಕೆ ಈ ಹೆಸರ ಕೊಡುವರು? ಏನು ಹುಚ್ಚು ? 
ಆಕಾಶವಾಣಿ? ಛೆ |. ದಾಶರಥಿ ರಾಮನ 
ಪುಣ್ಯ ನಾಮವನು ಮನೆ ಮನೆ ಇಚ್ಚ ಮಾಮನ. 
ಹೆಸರು ಮಾಡಿದ ರೀತಿ, ಅಂದಿನಾ ವೈಭವದ | 
ಹಿರಿ ಹೆಸರ ಹಿಡಿದೆತ್ತಿ, ಇಂದಿನೀ ಕೈತವದ 
ಯಂತ್ರಗಳ ತಂತ್ರಕಿಡೆ ಅದು ಇದಕೆ ಸಲ್ಲುವುಡೆ ? 
ಹೆಸರನಿಟ್ಟವರ ಸಾ ನಿಲ್ಲುವುದೆ ? 

ಶೆ ಕೃತ್ಯ ಸ ಸಲ್ಲ, ಹೊಲ್ಲ, 

ಎಂದೆ ತೋರುವುದು : ಅಲ್ಲ? 


ge 


ಜನ 


ದಿಟ, ನನ್ನ ಬಂಧುಗಳೆ; ಈ ಶಂತೆಗೆಡೆಯಿದೆ. 
ಆದರಿನ್ನೊಮ್ಮೆ ಆರಯಿಸಿ ನೋಡಿರಿ. ಎಲ್ಲ 
ವಾಣಿ ಆಕಾಶವಾಣಿಯೆ ; ದೈವ ನುಡಿಯಜೆ 

ಮನುಜನಿಗೆ ನುಡಿ ಇಲ್ಲ. 

ನುಡಿವುದೀ ಒಡಲಲ್ಲವಲ್ಲ : 

ಜಡ ನುಡಿಯೆ ಕಾಣದು. 
ಹಿರಿಯರೆಂದರು ; ಒಡಲ ಮಚ್ಚಿರುವ ನಾನಿದು, 
ಚೇತನದ ಸೂಕ್ಷ N ಸಂವಿತ್‌ ಶೂನ್ಯದಡಿಯಿಂದೆ 

ಬಾಳಿನಧಿದ್ಯವ i 
ನೀಡುತಿಹ ಭಾವವನು ಒಳಗಿಂದ ಸೇದಿ -: 
ಹೊರಗೆ ಚೆಲ್ಲುವುದು ; ನುಡಿ ಜೀವಾಳವೇಧಿ. 


೩೪ 


ಬಾನುಲಿ 


ನೋಡೆ ಸ್ವತ ಏನ 
ಮಡಿಯಬಲ್ಲದು ದೈವ ಒಂದೆ ಇನ್ನೊಂದಿಲ್ಲ. 
ಉಲಿವ ಉಲಿ ಎಲ್ಲ 
ಮಡಿವ ಜೀವದ ಅಂತರಂಗದಿಂದೊರಿ 
ಎದೆಯ ಆಕಾಶದಲಿ ಹುಟ್ಟಿ 
ಎಡೆಯ ಆಕಾಶವನು ದಾಟ 
ಕೇಳುವೆದೆಯಾಗಸವ ಬ 
ಎದುರು ಜೀವದ ಅಂತರಂಗವನು ಸ 
ಫಲಿಸುವುದು: ಅರಿಯೆ ಇದು ಸುತ್‌ 
ಒಡಲಿಂದರೇ ಬರಲಿ ಯಂತ್ರದಿಂದಲೆ ಬರಲ್ಕಿ 
ಎಲ್ಲ ನುಡಿ ಅಶರೀರ, ಕಾಣಿ. 
ಇಂತು, ನಾನಿಂದು ಯಂತ್ರದಲಿ ನುಡಿಯುವ ಧಾಟಿ 
ಪೂರ್ವದಾಕಾಶವಾಣಿಗೆ ತೀರ ಸರಿಸಾಟಿ. 
ಆರಯಿಸೆ ಅರಿವಿರಿ: 
ನುಡಿಯೆಲ್ಲ ವೈಖರಿ; 
ಎಲ್ಲ ವಾಣಿಯು "ಸರಸ್ವತಿಯೆ ಕಲ್ಯಾಣಿ ; 
ಲ್ಲ ನುಡಿಯೂ ದಿವ್ಯ ಆಕಾಶವಾಣಿ, . 


ಅದರಿಂದಲೇ ವೇದೆ, “ಪುರುಸಸ್ಯ ವಾಗ್ರಸಃ” 
ಎಂದು ವಾಕ್ಕ ಕ್ರಿಯೌನ್ನತ ೈತ್ಯೃವನು ಸ ಸಾರಿತು. 
ಅಸುರರದ ಗ್‌ ತಿ ಅದರಮೃತ ರಸವನು ವಿಷವ 
ಮಾಡಿ ಕೆಡಿಸಿದಾತೆ ; ಜನ ನುಡಿಯ ದೂರಿತು. 
ಅಸುರ ಕೆಡಿಸದೆ ಮಾತಃ ಕೆಡಬಹುದು ಎಂತು 2 
ಆಸುರದೆ ಹೊಂತು 
ಖನಿತೊ ಚಿನ್ನೆ ನಿಸಿದ್ದ ನಮ್ಮ ಈ ನಾಡ 
ವಾಣಿಯನು ಭಂಗಿಸಿದೆ : ಕಾಣಿರಾ ಪಾಡ? 


೩೫% 


ಸಂಕ್ರಾಂತಿ 


ಹೊಲದ ದಾರಿಯಲಿ ಗೊಬ್ಬರದ ಬಂಡಿಯ ಹುಡುಗ... 
ಬಹಳ ಬಲ್ಲವನೆ? ತ 
“ತನು ನಿನ್ನದಯ್ಯ ಜೀವನು ನಿನ್ನದು,” 
“ತಲ್ಲಣಿಸದಿರು ಕಂಡ್ಯ ತಾಳು ಸ 
ಎಂದು ಹಾಡಿದ ಹದಿನ ಕಂಡೆನ್ನ ಕಣ್ಣಿ ದು 
ಇಂದು ನೋಡುತಿದೆ, ಅಣ ನಮ್ಮ ದೇವರ ತಂದ್ಕು 
ಅವಳ ಕ್ಷಸೆಯನು ಕೋರುತಿಹ ಭಕ್ತ ಜನವೇ 
“ಡಡಡಾ ಡಡಡಾ ಡಡಡಾ ಡಡಡಾ 
ಡಡಡಾ ಡಡಡಾ ಡಡ” ಎಂದು- 
ಈ ಹಾಡು ಒಳಿತಲ್ಲ ಎಂದಲ್ಲ ಅಣ್ಣ, 
ಆಅವೇಳೆ ಆ ಸ ಛಕೆ ಅದು ಇನಿತು ಸ, 
ಚಲನಚಿತ್ರದ ಗಾನದಿಂದ ದಿಕ್ತಟನ ತುಂಬಿ 
ದೇವಿ ಮೆಚ್ಚಿ ರಲೆ ಬೇಕೆಂದು ನಂಬಿ 
ವರವ ಬೇಡುವ ಜೆ ಮೆಚ್ಚ pi ? ಏಕೆ ತಡ? 
ತಾಯೆ ವರವನು ತೆ 
ಕೊಡೆಯ, ಹಾಡಿನ ಕಡ 
ನಿನ್ನ ಮೇಲಿದೆ, ಜೋಕೆ!” ಎಲ ಹುಚು ನ್ವ್ರತನವೇ ! . 
ಓ ನನ್ನ ಜನವೇ! 
ಬಾಳಿಂದ ಮಠದ ಗಾ ಂಭೀರ್ಯ ವೇ! ಘನವೇ! 


೬ 


ಅಂತಿದ್ದ ಈ ಜನತೆ ಇಂತಾಯಿತೇ ಎಂದು 
ನನ್ನ ಮನ ಅಳಲಿಂದ ತುಂಬುತಿದೆ, ಬಂಧು. 
ಮಾತು ಹದ ಮಿಸಾರಿತೇ? ಮನ್ನಿ ಸಿರಿ ಒಡಹುಟ್ಟು; 

ಅಸುರ ಚುಚ್ಚಿದನು ; ಇದು ಕೆಟ್ಟುದರ ಗುಟ್ಟು. 


೩೬ 


ಬಾನುಲಿ 


ಇರಲಿ ಆ ಕಥೆ. ಈಗ ನಾವೆಲ್ಲ ಸೇರಿ 
ಗೆಯ್ತ ಈ ಕಾರ್ಯ, ಆಸುರ ಗೆದ್ದ ಜಯಭೇರಿ 
ಕೇಳಿಸುವ ಮುನ್ನ ಅದ ಬಡಿದು ಅಟು ವುದು : 
ದಿವ್ಯವಾಣಿಗೆ ಇ ಆಲಯವ ಕಟ್ಟ ವುದು ; 
ಕಟು ವದೆ ? ಅಲ್ಲ, ಕಟ್ಟಲು ಮ ಹಾಡುವುದು 
ಡೆ ವೆನು ಅದಕೆ ಭನಿಷಡೂದು ಬೇಡುವುದು. 
ಕಟು ವುದು ಇನ್ನೇನು? ಕಟ್ಟ ಆಗಿದೆಯಲ್ಲ 
ಎನಲು ಸ: 
ಕಲ್ಲು ಇಟ್ಟಿಗೆ ಗಾಠೆ ಅಂಟು ಕಬ್ಬಿಣದಿಂದ 
ನಿರ್ಮಿಸಿದ ಗೇಹ ಬಂಧ 
ಆಲಯದ ತಡಿಕೆಯಸ್ಟೆ €; 
ಆಗಬೇಕಿನ್ಸಿ ಡ್ರೈ ಪ್ರಾಣಿಪ್ರತಿಸೆ; 
ಅದನು ಗೆಯ್ವುದು ನಮ್ಮ ಶ್ರದ್ಧೆ, ನಿಷ್ಟೆ. 


೭ 


ಗೆಯ್ಕಿರಿದ' ನಾಡ ಮಕ್ಕಳು ಎಲ್ಲ; ಬಸ್ತಿ 
ವಾಚ ನೀಣಾಪಾಣಿ | 
ವರದೆ ಕಲ್ಲಾ ಣಿ 
ಇಲ್ಲಿ ಮಂದಿರದಿ ಸುತಿ ರ ಪೌ 
ನುಡಿ, ಗಾನ, ವಿಜ್ಞಾನ, ತತ್ತ, ಶಾಸ್ತ್ರ, ಪುರಾಣ, 
ಇವ ಬಲ್ಲ ಎಲ್ಲ ಜಾಣ 
ಬಿಡದೆ ಅನುದಿನವು ಬಂದು, 
ಸಾಲು ಹರಿಯದೆ, ಸಾಲು ಸಾಲು, ಕಲಿತುದ ತಂದ: 
ದೇವಿಯೆದುರ್ಲಿಡೆ ಇರಿಸಿ | 
ಪೂಜೆಯನು.. ಸಲಿಸಲೆನ್ನಿ: 


೩೭೬ 


ಸಂ ಕ್ರಾಂ ತ್ರಿ 


ದೇನಿ ಜನವನು ಹರಸಿ ಮನದ ಕತ್ತಲ ಹರಿಸಿ 
ಒಳಿದನು ಬಲಿಸಲೆನ್ನಿ - 
ಸತ್ನ ತಿನ ಸುಂದರಗಳೊಂದನೊಂದನುಸರಿಸಿ 
ನಾಳ್ವೈಯನು ತಳಿಸಲೆನ್ತಿ. 
ಎಲ್ಲರೂ ಬೇಡಿರಿ; ಹಿರಿಯ ಜನ ಹರಸಿರಿ; 
ಮಂದಿರದ ಕಡಿಕೆಯನು ಅದರುಸಿರು ವರಿಸಲಿ 
ಬಾನುಲಿಯ ತಾಣವಿದು ಜೀವಂತವಾಗಲಿ ; 
ಇಂದಿನುತ್ಸವದಿಂದ ಮೊದಲಪ್ಪ ಬಾಳ್ವೆಯಿದು, 
ಶಾಖೆ, ಉಪಶಾಖೈೆ ಉಪ ಉಪಶಾಖೆ, ತಾಳ್ಜು ಹುದು 
ಹುದುವಾಗಿ ಬೆಳೆಯಲ್ಲಿ ಎಂದಿಗೂ ಸಾಗಲಿ; 
ಎಲ್ಲರೂ ಬೇಡಿರಿ, ಹಿರಿಯ ಜನ ಹೆರಸಿರಿ, 
ಧಾ ಕ್ತಿ ಸನ್ನಿಧಿಯ ನೀಯೆಡೆಗೆ ಬರಿಸಿರಿ, 
ದೀನ ಈ ತಾಣವೆನಗಿರಲೆಂದು ವರಿಸಲಿ 


ಲ್ರ 


ಈ ಕಾ ಸಿದ್ಧಿ ಸಿತೆ, ಜನತೆ ಬದುಕಿತು ದಿಟ : 
ಸತ್ಯದೆದುರಿನಳೆ ನಡೆಯದು ಅಸತ್ಯದ ಹಟ. 
ಚೆಲುವು ಒಳ್ಳಿ ತು ನನ್ನಿ ಸಾರಿದವು ಎಸ್ಪಿ 
ಕೊಂಡು ಹುಸಿ "ತೀಡ ಕುನ್ನಿ 
'ಇನ್ನಲ್ಲಿ ತುಸವೂ 
ಬಾಲ ಮಿಸುಕಿಸವು. 
ಬೆಳಕ ತಹದೊಂದು, ಕತ್ತಲ ಕಳೆವುದಿನ್ನೊಂದು, 
ಎರಡಲ್ಲ ಕೆಲಸ ; ಒಂದೇ. 
ಜ್ಞಾ ನವನು ತಂದೆಯಾ? ಬಾ ಬಂಧು, ನೀ ಇಂದೆ 
ಅಜ್ಞ ತೆಯ ಕಳೆದೆ ತಂದೇ. 
ಇಂತಿದನು ಮಾಡಲೆಂದೇ 


೩೮ 


ಬಾನುಲಿ 


ಲೆ ತಿಳಿವುಗಳ ಕಾಣಿ, 
ಆಕಾಶವಾಣಿ, 
ಬಂದಿಹುದು ಇಂದೆಮ್ಮ ಬತ. 
ಆದರಿಂದ ಇನಿತೆಲ್ಲ ಈ ಸರಾಮರಿಕೆ. 


ಸ 


ನಾಡಿನಧಿದೈನವೇ, ಕಲಿವಿನೀ ನೆಲೆಯಿಂದ 
ಸೊರೆವ ಉಲಿಯಲೆಯ ವೃ ಲದ, 

ಉಕ್ತಿಯಾಯಿತೆ, ಸತ್ಯ ಶಿವಗಳನೆ' ಸಾರಲಿ, 

ಗಾನವೆ, ಮನೋಹರ ಸ್ವರವಾಗಿ ನೇರಲಿ, 

ವಿಜ್ಞಾನ, ಶಾಂತಿ ಸಾಧಕವಾಗಿ ತೇರಲಿ. 

ಮಂಗಳದ ಭಂಗಿಯಲಿ ಬಾನರಂಗಕೆ ಚೆಂಗಿ 
ಸುಸ್ವನದ ಚಿಗರಿ, 

ಶೃಂಗಾರ ಸೌಭಾಗ್ಯ ಸ ಸೌರಭ ಧುರಂಧರ 
ಸೌಂದರ್ಯಲಹರಿ, 

ವಿಂಧ್ಯಾದ್ರಿ ಮಂದರ, ಕೆಳಬಾನ ಕಂದರ, 

ಇಂತು ಬಹುದೂರ ಬಹುದೂರದಲಿ ತಂಗಿ, 

ಸುಖದಿಂದ ಈ ನಾಡ ತೀನಿ, ಮೇರೆಯ ಮಾರಿ, 
ದೂರದೇಶಗಳ ಸೇರಿ, 

ಎಲ್ಲೆಡೆಯು ಶುಭದ ಎಳ್ಳಡಲೆ ಬೆಲ್ಲವ ಬೀರಿ 

ಹರುಸವನು ನೀಡಲಿ; ಹಬ್ಬವನು ಮಾಡಲಿ; 
ಸಿದ್ಧಿ ಯನು ಕಾಣಲಿ. 
ಈ ದುಡಿಮೆ ಫಲಿಸಿ 

ಜಗದ ರಾಷ್ಟ್ರಗಳ ಮನ ಒಂದಾಗಿ ಕೂಡಲಿ. 

ದ್ವೇಷ ಕಾಮ ಕ್ರೋಧ ನೆಲೆಯುಳಿದು ಮಾಣಲಿ. 

ಒಡಹುಟ್ಟು ಒಡಹುಟ್ಟು ಕಾದುವುದ ನಿಲಿಸಿ ' 

ಮನುಜ ಕ ಒಂದು ಮತ್‌ ಸಗೆಯಲಿ ಬಾಳಲಿ. 


೩೯. 


| ಶ್ರ .! 


ಸಂ ಕ್ರಾಂತಿ 


೧೦ 
ಇನಿತಿವನನುಗ್ರಹಿಸು ದೇವ, ಕೃಷಿ ಮಾಡು; 
`ಿಷ್ಟವರು ಬೇಡುವೆವು, ಕರುಣೆಯಲಿ ನೋಡು. 

ಹೇ ನಿತ್ಯ ವಸ್ತು, 
ನೀಡು ಈ ಲೋಕಕೆ ಸಮಸ್ತ ಭದ್ರಂಗಳಂ, 
ಶುಭವೆ ತುಂಬಲಿ ಜನದ ಉಸಿರು ಕೆವಿಕಂಗಳಂ, 
ನಿತ್ಯ ಮಂಗಳ ಬೆಳಗಲೆಲ್ಲರ ಮನಂಗಳಂ. 
ಸ್ವಸ್ತ್ಯಸ್ತು ಶುಭಮಸ್ತು ಶಾಂತಿರಸ್ತು; 
ಅಸ್ತು ಅಸ್ತು 
ಸ್ವಸ್ತಿ ಶಾಂತಿಃ ಶುಭಂ ; ಅಸ್ತು ಅಸ್ತು ; ತಥಾಸ್ತು 
ಭದ್ರಂ ಶುಭಂ ಮಂಗಳಂ. 


೪ರಿ 


ಹಜರತ್‌ ಚರಿತೆ ' 


ಹೆಜರತ್‌ ಮಹಮ್ಮದರು--ಅವರ ಪಾವನ ಆತ್ಮ 
ಶಾಂತವಾಗಿಹುದ ಅಲ್ಲಾಹ್‌ ಅನುಗ್ರಹಿಸಲಿ... 
ಜನ್ಮ ತಾಳಿದುದು ಅರಬೀ ದೇಶದಲಿ ಎಂದು 

ಎಲ್ಲ ಬಲ್ಲೆವಲೆ. ಹಜರತರು ಹುಟ್ಟುವ ಹಿಂದೆ 
ಅರಬೀ ಜನರ ಬಾಳು ಬಹು ಮೂಳವಾಗಿತ್ತು. 
ಕಲ್ಲು ದೇವರು ; ಅಣ್ಣತಮ್ಮ ಒಬ್ಬನನೊಬ್ಬ 
ಹಿಂಸಿಸುವುದೇ ಬದುಕು; ಹೆಣ್ಣು ಮಗು ಹುಟ್ಟಿತೋ 
ಅದ ಕೊಲ್ಲುವುದೆ ನೀತಿ : ಇವು ಅಂದಿನಾ ಜನದ 
ಬಾಳ ಮಟ್ಟನನು ತೋರುವ ಮೂರು ಸಂಗತಿ. | 


6 ೪೧ 


ಸಲ ಕಾಂ 2 


ಇಂಥ ಜನದಲಿ ಹುಟ್ಟಿ ಗುರುನರರು, ಅದರಿರವ 
ತಿದ್ದುವುದು ಎಂತೆಂದು ಆರಯಿಸ್ಕಿ, ದೈವ ಕೃಪೆ 
ತಮ್ಮ ಬಾಳನು ತುಂಬಿ ಬರೆ, ಲೋಕವನೆ ಕಾವ 
ಹಿರಿಯ ತತ್ತ್ವಗಳ ಕಿನಿಯಲೆ ಕೇಳಿ, ಬಾಯಿಂದ 
ನುಡಿದು ಬಾಳಲಿ ನಡೆದು, ಇಂದು ಲೋಕದ ಮುಖ್ಯ 
ಧರ್ಮಗಳೊಳೊಂದಾದ ಇಸ್ಲಾನು ಧರ್ಮವನು 
ಸಂಸ್ಥಾ ಫಿಸಿದರು. ಈ ಕಾರ್ನದಲಿ ಗುರುವರರು 
ಎಂಥ ಉದ್ಯಮ, ಎಂಥ ಧೈರ್ಯ ಸಾಹಸ್ಕ ಎಂಥ 
ಔದಾರ್ಯ ದೈವ ವಿಶ್ವಾಸ ಭಗವದ್ಗ ಕ್ಕಿ, 

ಎಂಥ ಧೃತಿಮತಿಯ ತೋರಿದರು, ಎಂಬುದನವರ 
ಚರಿತೆಯನು ನೋಡೆ ತಿಳಿಯುವುದು. ಆದರೆ ಅದನು 
ನೋಡುತಿಹ ವೇಳೆ ಕಾರ್ಯದಲಿ ಗುರು ತೋರಿಸಿದ 
ಈ ಎಲ್ಲ ಗುಣದೊಡನೆ ಅವರು ಜನರನು ಒಲಿಸಿ 
ತನ್ನವರ ಮಾಡಿಕೊಂಡುದರ ಪರಿಯೂ ಮಸಕೆ 
ತುಂಬ ಸೋಜಿಗವಾಗಿ ಕಾಣುವುದು. ಗುರುವರರ 


ಈ ಸರಿಯ ಗುಣದ ಮೆರೆಯುನ ಕೆಲವು ಸಂಗತಿಯ 
ಈಗ ಒರೆಯುವೆನು. 


ಮೆಕ್ಕಾ ನಗರವನು ಬಿಟ್ಟು 
ಗುರು ಮದೀನಾ ನಗರವನು ಸೇರಿ ಅಲ್ಲಿಂದ 
ತಮ್ಮ ಪಂಥವನು ಹರಡಿದರೆಂದು ಎಲ್ಲರೂ 
ಕೇಳಿಹೆವು.. ಹೊಸ ಮತನ ಸಾರುತಿಹನೆಂದಿವರ 
ಇವರ ನಂಟನ ಕೊರೇಷೀ ಜನವೆ ವಿದ್ರೋಹಿ ' 
ಎಂದು ಭಾವಿಸಿತು. ಇವರನು ಕೊಲ್ಲಬೇಕೆಂದು 
ಶಪಥ ಮಾಡಿತು. ಇಂತು ಹಗೆವವರ ಕ್ಲೆಯಿಂದ . 
ಕೊಲೆಯಾಗದಿರಲೆಂದೆ ಗುರುಗಳು ಮದೀನಾಕ್ಕೆ 

ಹೊರಟು ಬಂದೆರು. ಇವರ ಉಪದೇಶ ಸರಿಯೆಂದು 
ಎಸ್ಟೊ ಮಂದಿಗೆ ತೋರಿ ಅವರು ಇವರೆಡೆ ಬಂದು 
ಮುಸ್ಲಿ ಮ್‌ಗಳಾದರಪ್ಪುದು. ದೇವರಿಗೆ ತನ್ನ 

ತೀರ ಅರ್ಪಿಸಿ ಕೊಂಡವು ಮುಸ್ಲಿಂ. ಹೆಂಫವನು 
ಎಲ್ಲ ಜಗಕೂ ಶಾಂತಿಯನು: ಬಯಸುವ ನು; ಎಲ್ಲ 
ತಾಣದಲ್ಲಿ ಹೊತ್ತಿನಲಿ, ಶಾಂತಿ ಅನುಸಂಧಾನ 
ವ್ರತದೀಕ್ಷೆ ಎಂಬಂತೆ ಚಾಳ್ವೆಯನು ನಡಸುನನು. 
ಹೊಸ ಧರ್ಮ ಇಂತು ಬೆಳೆಯುಶಲಿರಲು ಗುರು ಒನೆ 
ಮೆಕ್ಳಾಗೆ ಹೆ ಹೋಗಿ ಕಾಬಾ ಪ್ರದಕ್ಷಿಣೆಮಾಡಿ 
ಬರಬೇಕು ಎಂದು ಮನಮಾಡಿ ಅನುವಾದರು. 
ಮೆಕ್ಕಾಗೆ ಬರುವುದಕೆ ಅನುಮತಿಯ ಕೇಳುವುದು; 
ಅಲ್ಲಿಯ ವಿರೋಧಿಗಳು ಆಗಬಹುದೆನೆ ಹೋಗಿ 
ಸ್ಷೇತ್ರಯಾತ್ರೆಯ ಮುಗಿಸಿ ಹಿಂತಿರುಗುವುದು: ಎಂದು 
ಹಜರತರು ನಿಶ್ಚ ಯಿಸಿದರು. ವಿರೋಧಿಗಳಿಡೆಗೆ 
ಯಾರು ಹೋಗಲಿ? ಅವರೆ, ಇವರೆ, ಇನ್ನೊಬ್ಬರೆ, 
ಎಂದು ಯೋಚಿಸಿ ಕೊನೆಗೆ ಅಚ್ಚಿನ್ನ ಗುರುಭಕ್ತ 
ಓತ್ತನರ ಕಳುಹುವುದು ಎಂದು ಆಯಿತು. ' ಬೇರೆ 
ಯಾರು ಹೋದರು ವಿರೋಧಿಗಳವನ ಕೊಲಬಹುದು; 
ಓತ್ಮನರ ಕೊಲ್ಲಲಾರರು. : ಹಗೆಗಳಲಿ ಕೂಡ 
ಈತನನು ಕುರಿತು ಬಹು ಮರ್ಯಾದೆ ಗೌರವ. 
ಅಂತು ಓರ್ತಾ ಸಾರಿ ಬಂದು ಮೆಕ್ಕಾ ಸೇರಿ 
ಪ್ರತಿಸಕ್ಷದಧಿಸತಿಗೆ ಗುರುನಿನೀ ಇಚ್ಛೆಯನು 
ತಿಳಿಸಿದರು. ಅವರು, "ಈ ಸಲ ನಿಮ್ಮ ಗುರು ಇಲ್ಲಿ 
ಬರುವುದಾಗದು. ಒಂದು ವರುಷ ಕಳೆಯಲಿ. ಆಗ 
ಬರುವುದಕೆ ಅನುಮತಿಯ ನೀಡುವೆವು? ಎಂದರು. 


' 


ಭಕ್ತ ಓರ್ತ್ಮಾ, “ಕೇತ್ರಯಾತ್ರೆ ಬರುವರ ನೀವು 
ಕ್ಷೇತ್ರದೆಡೆ ಬರದಂತೆ ತಡೆವ ಈ ನಡೆ ತಪ್ಪು. 

ವಿ ಚ್ಛೈ ಎಂತೋ ಅಂತು ಮಾಡಿರಿ. 
ಗುರುಗಳೇನೋ ತನ್ಮು ಯಾತ್ರೆ ನಡೆಸದೆ ಬಿಡರು. 
ತಡೆದು ಕದನಕೆ ಕರೆದು ಕಡಿದಾಡಿ ಸೋಶೇ 
ದಾರಿ ಬಿಡಿ,” ಎಂದು ಹೇಳಿದರು. ಹೆಗೆಆ ಮಾತು 
ಬೇರೆ. : ಕದನಕೆ ಬಂದ ವೇಳೆ ಕದನದ ಹದನು. 
ಈಗ ನೀವೈತಂದ ಮಾತಿಗಿದು ಉತ್ತರ,” 
ಎಂದು ನುಡಿದರು. ಆತ, “ಅಂತಿರಲು ನಾ ತಿರುಗಿ 
ಹೊರಡುವೆನು,” ಎನಲು ಆ ಮಂದಿ, “ಎಂತೂ ಇಲ್ಲಿ 
ಬಂದಿಹಿರಿ ; ನೀವಾದರೂ ಪ್ರದಕ್ಷಿಣೆ ಮಾಡಿ 
ಹೋಗಿ,”ಎಂದರು. “ಯಾತ್ರೆಮಾಡಬೇಕೆಂದು ಗುರು 
ಕಾದಿಹರು. ಅವರು ಮಾಡದ ಈ ಪ್ರದಕ್ಷಿಣೆಯ 
ನಾಮ ಮಾಡೆನು. ಅವರ ಜೊತೆಯಲೇ ಮಾಡುವೆನು? 
ಎಂದರೀತ. ವಿರೋಧಿಗೆ ಕೋಪವೇರಿತು. 
“ದರ್ಪದಲಿ ನುಡಿಯುವಿರ? ನುಡಿದು ಹಿಂತಿರುಗುವಿರ? 
ನಾವು ನಿಮ್ಮನು ಬಿಡುವುದಿಲ್ಲ ಎಂದರು ಅವರು. . 
ಇತ್ತ, ಓರ್ತ್ಮಾ ಏನು ಉತ್ತರವ ತರುವನೋ 
ಎಂದು ಗುರು ಕಾದಿಹರು. ದಿನ ಕಳೆದರೂ ಆತ 
ಬರಲಿಲ್ಲ. ಶಿಸ್ಯರಲಿ ಒಬ್ಬ, “ನಾವೆಲ್ಲರೂ 
ಕಾಬಾ ಪ್ರದಕ್ಷಿಣೆಗೆ ಹಗೆಯ ಅನುಮತಿ ಬೇಡಿ 
ಇಲ್ಲಿ ಕಾದಿರೆ ಪುಣ್ಯಶಾಲಿ ಓರ್ತ್ನಾ ಅಲ್ಲಿ 
ಅದ ಸುತ್ತುತಿಹರು; ಅವರೇ ಧನ್ಯ,” ಎಂದರು. 
ಗುರು,"ಸುತ್ತುವನೆ ಓರ್ತ್ಮಾ? ಅವನ ಶೀಲವನರಿಯೆ. 
ತಾನು ಗುರುವೆಂಬ ನಾನದನು ಸುತ್ತುವ ದಿವಸ 


೪ 

ನನ್ನ ಜೊತೆಯಲಿ ಸುತ್ತು ವನು ಹೊರತು ತ ಮೊದಲು 
ನ್ವ ದನು ಸುತ್ತನ್ನು” ಮಾ ಬೆಸಸಿದರು. ಹತ್ತಿರದ 
ಜನರ ಶೀಲ 'ಸ್ವಭಾವವನಿನರು ಜಗು 
ವಿವರ ವಿವರದಲಿ ತಿಳಿದಿಹರು. ಬಹುದಿನ ಕಳೆದು 
ಶಿಸ್ಯ ಹಿಂತಿರುಗದಿಕೆ ಗುರು ಆತನನು ಕುರಿತು 
ಚೆಂತೆಮಾಡಿದರು.. ಮಧ್ಯೆದಲಿ ಅವನನು ಶತ್ರು 
ಕೊಂದನೆಂದೇ ಯಾರೊ ಸುದ್ದಿಯನು ಹರಡಿದರು. 
ಯಾತ್ರೆ ಹೋಗುವುದೆಂದು ನಿಶ್ಚಯಿಸಿ, ಶಾಂತಿಯಲಿ 
ಅದನು ನಡೆಸುವುದಾಗದಿರೆ ಕಾದಿ ಹೋಗುವುದು 
ಎಂದು ಗುರು ಮುಖ್ಯ ಶಿಷ್ಯರ ಜೊತೆಗೆ ನಿರ್ಧರಿಸಿ 
ಪಡೆಯನಣಿಮಾಡಿ ಎಲ್ಲರನವರ ಕಾರ್ಯದಲಿ 
ನಿಲಿಸಿ ಯಾತ್ರೆಯಲಿ ಹೊರಟರು. ಕೊಲ್ಲ ಕಾದಿರುವ 
ಹಗೆಯ ಮೆಕ್ಸಾ ಕೇತ್ರಯಾತ್ರಿ ನಿಜದಲಿ ಇಂತು 
ಜೈತ್ರಯಾತ್ರೆ ಆಯ್ತು. ದೇವರನು ಕಾಂಬವನು 
ಯೋಧನಾಗಿಯೆ, ಹಗೆಯ ಕಾದಿಯೆ, ಸದೆಬಡಿದೆ, 
ದಾರಿಯನು ಬಿಡಿಸಿಕೊಳಬೇಕೆಂಬ ತತ್ತ್ವವನು 
ಈ ಯಾತ್ರೆ ಕಲಿಸುವುದು. ಶತ್ರು ನಾಯಕರಿವರ 

ನಗರಕೆ ಸೇನೆ ಸಹಿತ ಬಾರದ ರೀತಿ 

ತಡೆಗಟ್ಟ ಲೆಂದು ಸ್ಕೈ ನ್ಯ ಗಳೊಡನೆ ಹೊರಟರು. 
ಸರಸ ಹೋರರ್ಶಖಿಯಾ ಎಂಬ ತಾಣವಿದೆ; 
ಮುಸ್ಲಿಮರ ಸ್ಸೆನ್ಸ್ಯಆಯೆಡೆ ಬಂದು ದಿಂತಿದೆ. 
ತಿಷ, ನೊಬ್ಬ ನು ಗೆಹುನ ಕುರಿತು, “ಈ ಸುತಿ ಶ್ರಿನಲಿ 
ನಮ್ಮೆ ಹಗೆಗಳ ಬಂಧುಗಳು ತುಂಬ ಜನ ಇಹರು; 
ಇದ. ಮನೆಗಳ ಸುಟ್ಟು ಹೆಂಗಸರು ವ ಮಕ್ಕಳನು 
ಹಿಂಸೆ ಮಾಡಿದರೆ: 'ಹಗೆ ನೀನೆ ಸಮಾಧಾನ 

ಬೇಡಿ ಬರಬಹುದು,” ಎಂದನು. “ಅದೇತರ ಕೆಲಸ?” 
ಎಂದು ತಿದ್ದಿದರು ಗುರು. “ನಾವೀಗ ಹೊರಟಿಹುದು 
ಯಾತ್ರೆಮಾಡುವ ಎಂದು. ಯುದ್ಧ ಮಾಡಲು ಅಲ್ಲ 
ಯಾತ್ರೆಯನು ತಡೆವವರ ಕಾದುವುದು ಸರಿ ಜನರ 
ಬೀರೆ ಮಂದಿಯ ಹಿಂಸಿಸುವುದು ಇದರಲಿ ಸಲ್ಲ.” 
ಮರುದಿವಸ ಎದುರ ಸಕ್ಷದ ಸೇನೆ ಐತಂದು 
ಅನಿತು ದೂರದಲಿ ಭ್‌ ನಿಂತಿತು. 
ಇನ್ನೇನು ಯುದ್ಧ ನಡೆವುದೆ ಸಿದ್ಧ. ಮತುವಿವಸ 
ಹ ನಡೆಯಜಿತು. ಹಗೆಗಳರಿ ಒಬ್ಬನು ಇನರ 
ಬಲವನರಿಯುವ ಎಂದು ಯಾವುದೋ “3ನಮಾಡಿ 
ಇವರ ಪಾಳೆಯಕೆ ಬಂದನು. ಅಂದು ಸಂಜೆಯಲಿ 
ಗುರು ಒಂದು ಮರದಬಳಿ ನಿಂತು ಅನುಯಾಯಿಗಳ 
ಕರೆದು ಒಬ್ಬೊಬ್ಬನೂ ತನ್ನ ಕೈಯಲಿ ಅವನ 
ಕೈಯಿಟ್ಟು, “ಏನೆ ಆದರು ಧರ್ಮನನು ಬಿಡೆವು,” 
ಎಂದು ಸ ಮಾಡಿಸಿದರು; ತಾವೂ ಅವರು 
ಯಾರನೂ ಬಿಡೆನೆಂದು ಆಣೆಯನು ಮಾಡಿದರು. 
ಆ ದಿನಕೆ ಮುನ್ನ ಓರ್ತ್ಮಾ ಸೌಖ್ಯವಾಗಿಹರು 
ಮ ತಿಳಿದಿರಲು ಗುರು, “ಈಗ ಓರ್ತ್ಮಾ ಇಲ್ಲಿ 
ಲ್ಲ; ಅವನಿದ್ದ ಂತೆ ಎಣಿಸಿ ಓರ್ತ್ಮಾ ನನಗೆ, 
ಜು! ಓತ್ತಾ ಗೆ ಮಾಡುನ ಆಣೆಯೆರಡನೂ 
ನಾನೆ ಮಾಡುವೆನು. ಈ ನನ್ನ ಬಲಗ್ಗೆ ಅವನ 
ಪರವಾಗಿ, ನನ್ನ ಎಡಗ್ಗೆ ನನ್ನ ಸರನಾಗಿ, 
ಭಾಷೆಮಾಡುವುವು ನೋಡಿರಿ,” ಎಂದು, ಉಳಿದವರು 
ಮಾಡಿದ್ದ ಭಾಷೆಯನು ತನಗೆ ಓರ್ತ್ಮಾಗೆಂದು 
ತಾವು ಮಾಡಿದರು. ಸೇನೆಯ ಮನದೆ ಉತ್ಸಾಹ : 

ಇನಿತು ಅನಿತಲ್ಲ. ಪರಪಕ್ಷದಿಂದಿವರೆಡೆಗೆ 
ಬಂದವನು ಈ ಎಲ್ಲ ಸಂಭ್ರ ಮನ ನೋಡುತ್ತ 
ದೂರದಲಿ ನಿಂತಿದ್ದು, ಗ ಇದನೆಲ್ಲ 
ತನ್ನ ಪಕ್ಷಕೆ ವರದಿಮಾಡಿದನು. “ಪರ್ಷಿಯಾ 
ಬೆ “ಜಾ ಆಬಿಸೀನಿಯಾ ರಾಜ್ಯಗಳ 
ಕಿಸ್ರಖ್ಯಸರ ನಜಾಷೀ ಮಹಾ ಕತಕ 
ನಾನು ನೋಡಿಹೆನು. ಅನರಲಿ ಸೇವೆಮಾಡುವರು 
ಆ ತಮ್ಮ ದೊರೆಗಳಿಗೆ ಭಯದಿ೧ದ ತೋರಿಸುವ 
ಮರ್ಯಾದೆ ಈ ಮಹನ್ಮುದ್‌ ಗುರುಗಳಿಗೆ ಇವರ 
ಸೇವಕರು ಪ್ರೀತಿಯಲಿ ತೋರುವುದಕೆಣೆಯಲ್ಲ. 
ಕಾಲಾಳು ಮೊದಲು ದಳಪತಿವರೆಗೆ ಎಲ್ಲರೂ 
ತಮ್ಮ ಒಡೆಯನಿಗಾಗಿ ಜೀವವನು ತೆರುವುದೇ 
ಪುಣ್ಯ; ವೆಂದೆಣಿಸಿಹರು. ಇಂಥ ಸೇನೆಯ ಜೊತೆಗೆ 
pe ಬದುಕುವರಾರು 9 ನಮ್ಮ ಸೇನಾನಿಗಳು 
ನಾಳೆ ಬೇಗನೆ ಅನರ ಬಳಿ ಸಾರಿ ಶಾಂತಿಯನು 
ಮಾಡಿಕೊಂಬುದು ಮೇಲು,?ಎಂದು ನುಡಿದನು. ಅಂತೆ 
ಮರುದಿನ ಕೊರೇಷಹಿಗಳ ಮುಖ್ಯ ಜನ ಮೂನರು 
-ಅಮ್ರು, ಹಾಫಸ್‌, ಅಬ್ದುಲ್‌ ಉಸ್ಸ- ಗುರುಗಳ ಬಳ 
ಶಾಂತಿಸಂಧಾನ ಮಾಡಲು "ಬಂದು ಸೇರಿದರು. 
ಅದರ ಹಿಂದಿನ ದಿವಸ ಮುಸ್ಲಿಮರ ಕಾನಲಿನ 
ಜನ ಕೊರೇಷಿಗಳ ಪಕ್ಷದ ಹತ್ತು ಮಂದಿಯನು 
ಸೆರೆಮಾಡಿ ಸೆಳೆದು ತಂದಿಹರು. ಈ ಮುಖ್ಯ ಜ ಜನ 
ಈ ಹತ್ತು ಜನವ ಬಿಡಬೇಕೆಂದು ಗುರುಗಳನು 
ಕೇಳಿದರು. ಗುರು, “ನಮ್ಮ ಹತ್ತು ಜನನನು ನೀವು 
ಹಿಡಿದು ನಿಲಿಸಿಹಿರಿ. ಅವರನು ನೀನು ಬಿಟ್ಟಿರೆನೆ 
ನಾವು ನಿಮ್ಮವರ ಬಿಡುವೆವು,” ಎಂದು ಬೆಸಸಿದರು. 

ಇಂತು ಓರ್ತ್ಮಾ ಮತ್ತೆ ಇವರ ಸಾನ್ನಿಧ್ಯವನು 
ಸೇರಿದರು. ಶಾಂತಿ ನುಡಿಯೆಲು ಬಂದೆ ಮೂರುಜನ 
ಗುರುಗಳಿಗೆ, “ನೀವು ಈ ವರ್ಷ ಈ ಯಾತ್ರೆಯನು 
ಬಿಟ್ಟು ಬಿಡಿ; ಬರುವ ವರ್ಷಕೆ ಬನ್ನಿ; ಇದು ನಮಗೆ 
ಒಪ್ಪಿಗೆ. ಹೆತ್ತು ವರುಸದ ದಿವಸ ನಿನ್ಮುನರು 
ನಮ್ಮಲ್ಲಿ ಬರಬಹುನು, ನಮ್ಮವರು ನಿಮ್ಮಲ್ಲಿ 
ಬರಬಹುದು ಎಂದು ಒಪ್ಪಂದವನು ಮಾಡುವ,” 
ಎಂದು ಸೂಚನೆಮಾಡಿದರು. ಯಾತ್ರೆ ಹೊರಟವರು 
ಅದನುಳಿದು ಹಿಂದಿರುಗುವುದು ಇವರ ಶಿಸ್ಯರಿಗೆ 
ತೀರ ಸಮ್ಮತವ್ಲ. ಗುರು. ತುಂಬ ಯೋಚಿಸಿ 
ಹೊನೆಗೆ, ಆಗಲ್ವಿ ಎಂದು ಹೇಳಿದರು. ಶಿಸ್ಯರು 
“ಗುರುಗಳೇ, ತಾವು ಯಾತ್ರೆಯನು ಮಾಡುವೆನೆಂದು 
ಹೇಳಿ ಅದ ಇಂತು ಬಿಡುವುದೆ?” ಎಂದು ಕೇಳಿದರು. 
ಗುರು, “ಯಾತ್ರೆಯನು ಇದೇ ವರುಸ ನಡಸುನೆನೆಂದು 
ನಾನು ಹೇಳಿದೆನೆ ? ಮುಂದಿನ ವರ್ಷ ನಡಸಿದರೆ 
ಅದು ಕೂಡ ಯಾತ್ರೆಯ,” ಎಂದು ನುಡಿದರು. “ನಾವು 
ಯಾತ್ರೆ ಮಾಡುವೆನೆಂದು ಶಪಥದಲಿ ಹೊರಬಟಹೆನವು ; 
ಯಾತ್ರೆಯನು ನಿಲ್ಲಿಸನೆವೆಂದು ಹಗೆಗಳ ಶಪಥ ; 
ನೀವು ನಮ್ಮವರ ಮರ್ಯಾದೆಯನು ಕೈ ಬಿಡಲು 
ಶತ್ರುಪ್ಪುದ ಮಂದಿ ಹೆಮ್ಮೆಯಲಿ ಬೀಗುವುದು,” 
ಎಂದು ಶಿಷ್ಯರು ಮತ್ತೆ ಕಾಡಿದರು. ಗುರುಗಳು, 
'“ಓಳ್ಳಿತು. ಈ ಎಲ್ಲ ಮಾತು ತಿಳಿದಿದೆ ನನಗೆ. 

ಈ ಸಲವೆ ಯಾತ್ರೆ ನಡೆಸುವೆನೆನಲು ಹಗೆಯೊಡನೆ 


ke 

ಕಾದಬೇಕಾಗುವುದು. ಒಹ ವರ್ಷ ಆಗಲಳೆನೆ 
ಯುದ್ಧ ನಿಲ್ಲದೆ ಯಾತ್ರೆ ನಡೆಯುವುದು. ನಮ್ಮವರ 
ಹಗೆಯೆವರ ಎರಡು ಸೇನೆಯಲಿ ಎನಿತೋ ಜನವ 
ಸಾವ ಬಾಯಿಗೆ ದೂಡಿಯಾದರೂ ಯಾತ್ರೆಯನು 
ಸಲವೆ ಮಾಡಬೇಕೆಂಬ ಹಟ ಬೇಡೆಮಗೆ. 
ಬನ್ನಿ. ಶಾಂತಿಯ ಪತ್ರಿಕೆಯನು ಬರೆಸುನ,” ಎಂದು 
ಅವರಿಗಪ ನೃಣೆ ಮಾಡಿದರು. ಶಾಂತಿ ಪತ್ರವನು 
ಬರೆವುದಳೆ ಹಜರತರ ಅಳಿಯ, ನಿಶ್ಚಾಸಿಗಳ 
ಸೇನಾನಿ, ಆಲೀ ಮಹಾತ್ಮನೇ ಕುಳಿತರು. 
ಪತ್ರದಲಿ ಬರೆವ ಒಕ್ಕಣೆಯ ಮಾತನು ಕುರಿತೆ 
ಚರ್ಚೆ ಬಂದಿತು. ಪೂರ್ವದಲಿ ಯಾವ ಮಾತನೂ 
ಇವರು "ದೇವರ ಹೆಸರಿನಲಿ” ಎಂಬ ಮಾತಿಂದ 
ಮೊದಲು ಮಾಡುವರು. ಹಜರತರು ದೇವನು ಎಂಬ 
ಪದಕೆ ಮೊದಲಲ್ಲಿ, ದಯಾಶೀಲ, ಕರುಣಾಮೂರ್ತಿ, 
ಎಂಬ ಪದಗಳನು ಸೇರಿಸುವ ಹೊಸ ಪದ್ಧ ತಿಯ 
ಬೋಧಿಸಿರುವರು. ಆಲಿ ತನ್ಮು ವಾಡಿಕೆಯಂತೆ 
ಈ ದಯಾಶೀಲ ಕರುಣಾಮೂರ್ತಿ ಪದಗಳನು 
ಬರೆದು ಓದಿದರು. ಹಗೆಗಳ ನಾಯಕರು, “ನಮಗೆ 
ನೀವು ಹೊಗಳುವ ದಯಾಶೀಲ ಕರುಣಾಮೂರ್ತಿ 
ಗೊತ್ತಿಲ್ಲ. ಈ ಮೊದಲು ಎಂತಂತೆ ದೇವರು 
ಎಂದು ಮಾತ್ರವೆ ಬರೆಯಬೇಕು” ಎಂದೊರೆದರು. 
ಆಲಿ, “ಇದ ತಾನು ಒಪ್ಪುವುದಿಲ್ಲ. ಅಲ್ಲದೆ 
ಏನೆ ಆಗಲಿ ಬರೆದ ಮಾತನಳಿಸುವುೆದಿಲ್ಲ,” 
ಎಂದು ಹೇಳಿದರು. 'ಹಜರತರು, "ಈ ಮಾತಿರಲಿ; 
ಅಡ್ಡಿ ಏತಕೆ?” ಎಂದು ಹೇಳಿದರು. ಇದರಿಂದೆ 


ಸ೦ಕ್ರಾ೦ತಿ. 


ಒಪ್ಪಂದವೇ ಕೆಡುವುದೆಂಬಂತೆ ಕಾಣಿಸಲು 
ಆಲಿಯನು ಕುರಿತು, "ಈ ವಿಷಯಕೇತಕೆ ಜಗಳ, 
ಅವರಿಷ್ಟದಂತೆ ಬರೆಯಿರಿ” ಎಂದು ಬೆಸಸಿದರು. 
ವಿಧಿಯಿಲ್ಲ. ಆಲಿ ಆಣತಿಯಂತೆ ತಿದ್ದಿದರು. 
ಮುಂದೆ ಬರೆವಂದು ಹಜರತರ ವರ್ಣಿಸುವಲ್ಲಿ, 
ದೇವರಟ್ಟಿದ ಪ್ರವಾದಿ, ಮಹಮದರು, ಎನಲು, 
ಪ್ರತಿಪಕ್ಷ", “ಇವರು ಜೀವರ ಪ್ರವಾದಿಗಳೆಂದು 
ನಾವು ಒಪ್ಪು ವುದಿಲ್ಲ. ಈ ಮಾತು ಸತ್ರದಲಿ 
ಜರಬಾಸನ ತಡೆದು. ಬೇರೆ ಏನೆಂದು 
ಬರೆಯುವುದು ಎನಲು “ಇಂಥವರ ಮಗ ಇಂಥನರು, 
ಎಂದು ಮಾತ್ರವೆ ಬರೆಯಬೇಕು” ಎಂದರು. ಇತ್ತ 
ಹಜರತರ ಶಿಷ್ಕರೆಲ್ಲರಿಗು ಇದು ಬೇಸರ. 
“ಶಾಂತಿಸಂಧಾನ ಕೆಟ್ಟರೆ ಕೆಡಲಿ; ಗುರುಗಳನು 
ದೇವರ ಪ್ರವಾದಿ ಅಲ್ಲೆಂದು ಶಿಸ್ಕರು ನಾವು 

ಒ ಬ್ರ ಹೊಳು ಪುಜೆಂತು? ಎಂದಿವರು ಒದರಿದರು. 
ಮತ್ತ ಗುನು “ಅಣ್ಣ ಇದಿರ, ನಾವು ತೊಡಗಿಹ ಕೆಲಸ 
ಒಪ್ಪಂದ ಮಾಡಿಕೆ.ಸೆಬುಡ್ಡು ಒಕ್ನಣೆಯ ಮಾತು 
ಎಂತಿದ್ದರೇನಂತೆ? ಅವರಿಸ್ಪದಂತೆಯೇ 

ನನ್ನ ಬಣ್ಣಿ ಸಿರಿ; ಒಪ್ಪಂದವನು ಮುಗಿಸಿರಿ, 
ಎಂದು ಕಟ್ಟಾಣತಿಯ ಮಾಡಿದರು. ಪತ್ರವನು 
ಹಗೆ ಬಯಸಿದಂತೆ ಬರೆದಿರಲು ಗುರು ಒಳಿತೆಂದು 
ತಮ್ಮ ಜನದೊಡನೆ ಸುಖದಿಂದ ಹಿಂತಿರುಗಿದರು. : 


ಹಜರತ್‌ ಮಹನ್ಮುದರು ಯುದ ದಲಿ ತೊಡಗಿದುದು 
ಒಂದೆರಡು ಸಲವಲ್ಲ. ನೂರು ಇನ್ನೂರು ಸಲ. 
ಯುದ್ಧ ದಲಿ ಅವರು ಕೆಲವೇಳೆ ಸೋತುದು ಉಂಟು; 

ಆದರದಕೂ ಹೆಚ್ಚುಸಲ ಗೆಲ್ಲ ಸವಿದರು. 
ಅವರು ತಮಗಾಗಿ ಸಾವಿಗೆ ಹೆದರಿದವರಲ್ಲ; 
ಬಂಧು ಮಿತ್ರರು ಸತ್ಯಕಾಗಿ ಸಾಯುವ ಹದನ 
ಅಶುಭವೆಂದವರಲ್ಲ ; ಅಂತೆ ಇವರಾ ದಿವಸ 
ಹೋಜಿಯ್‌ಬಿಯಾದಲಿ ವಿರೋಧಿ ಪಕ್ಷದ ಮಂದಿ 
ಶಾಂತಿಸಂಧಾನ ಮಾಡಲು ಬರುವುದಕೆ ಮುನ್ನ 
ಯುದ್ಧ ಮಾಡಲು ಎಲ್ಲ ಸಿದ್ಧ ತೆಯ ನಡಸಿದರು. 
ಆದರೊ ಯುದ್ಧ ನಿಲ್ಲದೆ ಕೆಲಸ ನಡೆಯುವುದು 
ಇಂದಲ್ಲ, ನಾಳೆ” ಎನ್ಕೆ ಓಳಿತು, ನಾಳೆಯೆ ಸಾಕು, 
ಏತಕೆ ॥ ವೃಥಾ ಜೀವಹತ್ನ ?” ತಂದುಡೆ; ತಮ 
ಜೀವರನು ಕುರಿತ ವರ್ಣನೆಯ ಮಾತನು ಬಿಟ್ಟು 
ತಾವು ಗುರುವೆಂಬ ಮರ್ಯಾಜಿಯನು ಬೇಡೆಂದು, 
ಶಾಂತಿಯನು ಒಪ್ಪಿದರು. ಯೋಧನಿಗೆ ಯುದ್ಧದಲಿ 
ತೊಡಗುವರೆ ಒಂದು ರೀತಿಯ ಥೈ ರ್ಯಬೇಕು ದಿಟ. 
ಯುದ್ಧ ವನು ಒಲ್ಲೆನೆಂಬುದಕೆ ಅವನಿಗೆ ಅದಕೂ 
ಖುಗಿಲ ರೀತಿಯ ಥು ರ್ಯ ಬೇಕು. ತನ್ನನು ಮಂದಿ 
ಹೇಡಿ ಎಂದೆಣಿಸಿಬಿಟ್ಟಾರು ಎಂಬಂಜಕ್ಕೆ 
ಯುದ್ಧವೇ ಶಾಂತಿಯೇ ಎಂಬಲ್ಲಿ ಯೋಧನನು 
ಯುದ್ಧ ಎಂಬಂತೆ ಮಾಡುವುದು. ಇದು ಸಹಜವೇ 
ಶೌರ್ಯವ ಕುರಿತು ತನಗೆ ಸಂಶಯವಿಲ್ಲ ; 
ಜದ ಜನ ಏನೆಂಬರೆಂಬ ಶಂಕೆಯು ಇಲ್ಲ; 
ಕಾರ್ಯ ವೇ ಮುಖ್ಯ, ಕಾದುವುದದಕೆ ಸಾಧನ: 
ಹಟ ತಿಳಿವಿಹುದು ಯಾರಿಗೆ ಅಂಥವರು ಮಾತ್ರ 
ಇಂಥ ಹೊತ್ತಿನಲಿ ಶಾಂತಿಯ ವರಿಸಿ ನಡೆಯುವರು. 
ಹೆಜರತರ ಧೈರ್ಯ ಇಂಥದು. 


೫೧ 


ಯುದ್ಧ ನಡೆಯಿತೇ 
ಗುರು ತನ್ನ ಸೇನೆಯಲಿ ಕಾಲಾಳು, ದಳಸತಿ, 
ಎಂಬ ಭೇದವನು ಮಾಡದೆ ಎಲ್ಲರನು ಕುರಿತು 
ಒಂದೆ ಆ ಹಿರಿಯ ವಾತ್ಸ ವನು ತೋರುವರು. 
ಯಾಮಾಮ ಎಂಬ ಜಾ ಯುದ್ಧ ದಲಿ ಶತ್ರು 
ಬಹುಸಂಖ್ಯೆಯಲಿ ಮೇಲೆ ಬಿದ್ದು ಮುಸ್ಲಿ ೦ ಸ 
ಬಹುಮಂದಿ ಮುಕ್ತರಾದರು. ” ಅನಕೊಳ್ಳೊಬ್ಬಾ ತ 
ಭಕ್ತ ಹೆಂಜಾ. ಈತ ಗುರುಗಳಿಗೆ ಜು ಲಕ್ಕ 
ಮಾವ. ವಯಸಿನಲಿ ಹಿರಿಯಾತ. ಗುರು ಬೋಧಿಸಿದ 
ಧರ್ಮ ಮನಸಿಗೆ ಒಪ್ಪಿ ಅವರನನುಸರಿಸಿದರು. 
ಗುರುಸೇವೆಯಲಿ ಸಾವು ಮುಕ್ತಿಕಲ್ಯಾಣ ; ಅದ 
ಭಕ್ತ ಪ್ರಿಯಸತಿಯೆಂಬ ರೀತಿ ಒಲಿದಪ್ಪುವನು. 
ಯಾಮಾಮ ಯುದ್ಧ ದಲಿ ಭಕ್ತ ಹಂಜಾ ಹಗೆಯ: 
ಗಡಣದಲಿ ನುಗ್ಗಿ ಸೌನೆಂಬುದಿಲ್ಲೆ ಬಂತೆ 
ಕಾದಿದರು. ಹಗೆ ಹತ್ತುಮಂದಿ ಈ ಒಬ್ಬನನು 
ಸುತ್ತಿದರು; ಕಡಿದು ನಾಂಫಿಡರು: ಅವರಲಿ ಇಲ್‌ 
ಇವನ ಕಿವಿಗಳ ಕುಯ್ದು ಅದರಲೇನೋ ಒಂದು 
ಸಂತೋಷನನು ಹಡೆದು ತೆರಳಿದರು. ಸಂಜೆಯಲಿ 
ಯುದ ಕೊನೆಗಂಡು ಹಗೆ ಹಿಂದಿರುಗಿ ಹೋಗಿರಲು 
ಗುರು ಸುತ್ತ ನೋಡಿ, “ಹಂಜಾ ಎಲ್ಲಿ?” ಎಂದರುಃ 
ಆತ ಕಾದುತಲಿದ್ದ ದಿಕ್ಕಿನಲಿ ಅರಸಿದರು; 
ಅವನ ದೇಹನನು ಕಂಡರು. ಸತ್ತನೇ ಎಂಬ 
ದುಃಖಕೂ ಮಿಗಿಲಾದ ದುಃಖ: ಗುರುವಿಗೆ ಇವನ 
ಹೆಗೆಗಳಿಂತು ವಿರೂಪಮಾಡಿ ಅವಮತಿಯಿಂದ 
ಕಂಡರೇ ಎನ್ನುವುದು. ಆ ಕ್ಚಣದ ಕೋಸನಲಿ 

ಅವರು, ಹಂಜಾ ಒಬ್ಬರನು ಕೊಂದ ಖುಣಕಾಗಿ 
ಬರುವ ಯುದ್ಧ ದಲಿ ಶತ್ರುವಿನ ಎಪ್ಪತ್ತುಸಿರ 
ನಾನು ತೆಗೆಯುವೆನೆಂದು EE ಖತಿಯಿಂದ 
ಇವರಿಂತು ಉಸುರುತಿಕೆ, ದೇವರಿಂದಿವರೆಡೆಗೆ 
ಸಂದೇಶಗಳ ತರುನ ದೂತನರ ಜೆಬ್ರಯಿಲ್‌ 
ಇವರ ಕೆವಿಯಲಿ ನುಡಿದ: “ಒಲಿದವರ ಕೊಂದುದಕೆ 
ಖತಿಗೊಂಡು ಒಂದುಸಿರಿಗೆಪ್ಪತ್ತು ಉಸಿರುಗಳ 
ಕೆೊಂಬೆನೆಂಬುದು ಸರಿಯೆ: ಆದರದಕೂ ಮಿಗಿಲ 
ಸರಿ, ಖತಿಯ ನಿಗ್ರಹಿಸಿ ಹಗೆಯನುಳಿಸುವ ತಾಳ್ಮೆ.” 
ದೇವದೂತನ ವಚನ ಕೆವಿ ಸಾರೆ ಹಜರತರ್ಕು 
“ಒಪ್ಪಿದೆನು; ತಾಳೆ ಓಯನೆ ವಹಿಸುವೆನ್ನು” ಎಂದರು. 
ಶವಗಳಿಗೆ ಸ ಸಂಸ್ಕಾರೆ ಮಾಡಿ ಗುರುಗಳ ಸೇನೆ 
ಊರ ಸಾರಿತು. ಎಲ್ಲ ಮನೆಯಲೂ ಜನ ಅತ್ತು; 
ಸಂವಹನ ತಮ್ಮನನು, ಅಣ ಇನನು,ಅಮ್ಮನನು,- 
ಸೇನೆಯಲಿ ಗಂಡಸ ಕೊಡನೆ ಹೆಂಗಸರು - 
ಕ ನಿಂತು ಕಾದಿದನರುಂಟು--ಕೊಂದನೆ' ದೇವ 
ಎಂದು ಮೊರೆಯುತಲಿಹುದು ಕೇಳುತಿದೆ. ಗುರುಗಳಿಗೆ 
ಇದು ಎಲ್ಲ ಅವಿಸಹ್ಯ ದುಃಖ. ಊರನು ಹೊಗುತ . 
ಜನದಳಲುಗಳನು ಕೇಳುತ ಇವರು: ಒಂದು.ಮನೆ 
ಅಳುವರಿಲ್ಲದೆ ಸುಮ್ಮನಿರುವುದನು ನೋಡಿದರು. 
ಜೊತೆ ಮಂದಿಯನು ಕುರಿತ್ಕು“ಇದು ಯಾರ ಬೀಡಾರ? 
ಇವರು. ನಂಟರ ಕಳೆದುಕೊಳ್ಳಲಿಲ್ಲವೆ ?” - ಎಂದು 
ಕೇಳಿದರು. ಸೇವಕರು, “ಭಕ್ತ ಹಂಜಾ ಇದ್ದ 
ಬೀಡಾರ ಇದ್ಳು” ಎಂದು ಹೇಳಿದರು. ಆ ಭಕ್ತ. 
“ಗುರುಸೇವೆಯಲಿ ಸಾವು ಕಲ್ಯಾಣ; ಅದ ಎಲ್ಲ 

ಬಯಸುವುದು ಸರಿ; ಸಾವೆವೇ ಎಂದು ಸತ್ತನೇ 
ಎಂದು ಅಳಲುವುದು ಸರಿಯಲ್ಲ; ತಾನೀ ದಿವಸ 
ಸತ್ತೆನೇ ತನಗಾಗಿ ನೆಂಟರಳುವುದು ಸಲ್ಲ”, 

ಎಂದು ಆಜ್ಞೆ ಯನಿತ್ತು ಕಾಳಗಕೆ ಸಾರಿದರು. 

ಅವರ ಕೊನೆಯಾಸೆಯನು ಸಲಿಸುವುದಕಾಗಿ ಆ 
ಮನೆಯ ಜನ ಅಳದೆ ಬಾಯ್ಮುಚ್ಚಿಕೊಂಡೇ ಇಹುದು. 
ಗುರು ಹೇಳಿದರು: “ಅಯ್ಯ, ಧರ್ಮವನು ಪಾಲಿಸುವ 
ಕದೆನದೆಲಿ ಸಾಯುವುದು ಕಲ್ಯಾಣವೇ ಸತ್ಯ: 
ಆದರೂ ಆ ಜೀವ ನಮ್ಮನುಳಿದಗಲಿತೇ 

ಎಂದು ಅಳುವುದು ಕೂಡ ಸಹಜ. ಅದು ತಪ್ಪಲ್ಲ. 
ಉಳಿದೆಲ್ಲರಳಿವಿಗೂ ಲೋಕ ಶೋಕನ ತೋರಿ 

ಭಕ್ತ ಹಂಜಾ ಸತ್ತುದಕೆ ಅಳದೆ ಇರಬಹುದೆ ?” 

ಆ ಕರುಳ ಮೆದುನಿನ್ನು ಎನಿತೆಂದು ಬಲ್ಲವರು 
ಯಾರೊ,“ದೇವರು ದಯಾಶೀಲ ಕರುಣಾಮೂರ್ತಿ, 
ದೇವರೆಂದೊಡನೆಯೇ ಈ ಎರಡು ಪದಗಳನು 
ಓರೆಯಬೇಕೆಂದಿಹರು ಗುರು. ದೈವದುಳಿದ ಗುಣ 
;ನೂರು ಸಾವಿರ ಲಕ್ಷ್ಮ ಕೋಟ ಲೆಕ್ಕಕೆ ಬುಕ್ಕು 
"ಮಾನವನ ಮನಹಳವ ಮಾರಿಹುದು. ಅವುಗಳಲಿ 
ಉಳಿದಗುಣ ಮನುಜನಿಗೆ ಬ್ರಾ: 2 ಹಸ 
ಆದರೂ ಎರಡು ಆ ಎಲ್ಲಕೂ ಹೆಚ್ಚಿನ 

ನಮ್ಮ ದೇವರು ದಯಾಶೀಲ ಕಾಸಿ 
ಎಂದ ಗುರು ತ್ಕಾ ಜಯಾಶೀಲ'ಕರುಣಾಮೂರ್ತಿ 
ಅಲ್ಲದಿನ್ನೆ ನು?” ಎಂದರು. `ಮುನೋಗತ ತಿಳಿದು, 
ಹೆತ್ತು ಜತೆ ಭಕ್ತ ಹಂಜಾ ಮನೆಗೆ ಸಾರಿದರು; 
ಗುರು ನುಡಿದ ನುಡಿಯ ನಂಬಿಗೆ ತಿಳಿಸಿ ರಾತ್ರಿಯಲಿ 

ಅಳಲು ತೊಡಗಿದರು. ಯುದ್ಧ ದಲಿ ಮೈಸೋತಿದ್ದು 
ಗುರು ತಮ್ಮ ಬೀಡಾರದಲಿ ಮಲಗಿದೊಡನೆಯೇ 
ನಿದ್ರೆಯೊಳಗಾಳಿದರು. ಸರಿಹೊತ್ತಿನಲಿ ಐನ 
ತುಂಬ ಗದ್ದಲ ಕೇಳಿ ನಿದ್ರೆ ಕೆಟ್ಟಿ ದ್ದ ವರು, 

“ಹೊಸ ಸುದ್ದಿ ಯೇನು ಕಟ ದು ಬಂದಿತೋ ನೋಡಿ» 
ಎಂದು ಚಿಸಸಿದರು. “ಹೊಸ ಸುದ್ದಿ ಯೇನೂ ಇಲ್ಲ. 
ಭಕ್ತ ಹಂಜಾ ಸತ್ತುದಕೆ ಹತ್ತು ಮಂದಿಯೂ 
ಅವರ ಬೀಡಾರದಲಿ ಸೇರಿ ದುಃ ;ಖಿಸುತಿಹೆರು, ಈ 
ಎಂದು ಸೇವಕ ವರದಿಮಾಡೆ, “ಒಳಿತೆಸಗಿದರು; 
ರತ್ನವನು ಕಳೆದುಕೊಂಡವರು ಗೋಳಿಡರಲ್ಲ 

ಎಂದು ಸಂಜೆಯಲಿ ಕಳವಳವಾಯಿತೆನಗೆ; ಅದು 
ಈಗ ಸರಿಹೋಯ್ತು? ಎಂದರು. ನಿದ್ದೆ ಕೆಟ್ಟು ದಕೆ 
ಮನಕೆ ಬೇಸರವಿಲ್ಲ. ಭಕ್ತನಿಗೆ ಅತ್ತ ರೆ ` 
ಎಂಬುದು ಸಮಾಧಾ ನ. ಏನು, ಎಂತಹ ಕರುಳು! 


ಮನುಜರನು ಕುರಿತು ಮಾತ್ರವೆ ಗುರು ಮುಹಮ್ಮದರು 
ದಯೆ ತೋರಲಿಲ್ಲ. ಬೇನೆಯ ಒರೆಯೆ ಬಾರದಿಹ 
ಮೂಕ ಜಂತುಗಳ ಕುರಿತೂ ಅವರು ತೋರಿಸಿದ _ 
ನಿಕರವ ಜನ ತಿಳಿಯಬೇಕು. ಇವರೊಂದು ಸಲ 
ಪರಿವಾರದೊಡನೆ ಒಂದೂರ ಹೊಕೆ ತರಲು 
ಬಾಗಿಲಲೆ ಒಂಟಿ ಒಂದಿಪರೆದುರು kd 
ದುಡಿದು ಸೋತಿದೆ; ಬೆನು ಿಬೆನ್ನೆ ಲ್ಲ ಒಂದೆ ವ್ರಣ; 
ಮುಪ್ಪು ಬರುತಿದೆ. ತನ್ನು ಜೊತೆಗಿದ್ದ ವರನು ಗುರು 
"ಮ್ರ ಬಾಟಿ ಏನ ಹೇಳುತಲಿಹುದು ಬಲ್ಲಿರಾ? ೪» 
ಎಂದು ಕೇಳಿದರು. ಸಪರಿವಾರ, “ಓಂಟಿಯ ಮಾತ 
ದೇವರೂ ದೀವರ ಪ್ರವಾದಿಯೂ ತಿಳಿಯುವರು ; 

ತಾವೆಂತು ತಿಳಿಯೆ ಬರುವುದು?” ಎಂದು ಹೇಳಿದರು. 
“ಇದು ಹೇಳುತಿದೆ ನೋಡಿ; “ನನ್ನೊಡೆಯನಾದವನು 
ತನಗೆ ಮುಪ್ಪಡಸುನಿದುವರೆಗೆ ನನ್ನನು ದುಡಿಸಿ 
ಬಿನ್ನೆಲ್ಲ ಹುಣ್ಣಾ ದ ನನ್ನ ಒಡಲನು ಇನ್ನು 
ಸದೆದು ಮಾಂಸವ ಮಾರಲೆಣಿಸಿಹನು? ಎನ್ನುತಿದೆ. 
ಇದರೊಡನೆ ಹೋಗಿ ಇದರೊಡೆಯನನು ಕರೆತನ್ನಿ.” 
ಪರಿವಾರದಲಿ ಒಬ್ಬ ಇದರ ಒಡೆಯನ ನಾವು 
ಕಾಣೆವೇ ಎಂದು ನುಡಿದನು. “ನೀನು ನಡೆ; ನಾನು 
ದಾರಿಯನು ತೋರುನೆನು,” ಎಂದು ಗುರು ಬೆಸಸಿದರು. 
ಗುರುವಿನೀ ಆಣತಿಯ ಸಡೆದ ಆ ಅನುಯಾಯಿ 
ಅದರೊಡನೆ ನಡೆದು ಹಂಟಲ ಎಂಬ ಕೇರಿಯನು 
ಸೇರಿದನು. ಅಲ್ಲಿ ಈ ಒಂಟಿ ಯಾರದು ಎಂದು 
ಕೇಳಿ ಒಬ್ಬಾತ ಅದು ತನ್ನದೆನೆ, “ಗುರು ನಿಮ್ಮ 
ಬರಹೇಳುತಿಹರು,” ಎಂದನು. ಒಂಟೆಯಾ ಒಡಯ 
ಗುರುಗಳಡೆ ಸಾರಿದನು. ಗುರು ಆತನನು ಕುರಿತು, 
“ನಿನ್ನ ಈ ಒಂಟೆ ನಮಗೀ ಮಾತ ಹೇಳುತಿದೆ,” 
ಎಂದು ಆ ಮೊದಲು ಹೇಳಿದ ಮಾತ ಬೆಸಸಿದರು. 
ಅವನೆಂದ: “ಗುರುಗಳೇ, ಅದರ ಮಾತೆಲ್ಲ ನಿಜ.” 
ಗುರು: “ಇದನು ಬೆಲೆಗೆ ಕೊಡು; ಇದ ನಾವುಕೊಳ್ಳುವೆ ವೆವು.” 
ಒಂಟೆಯವನನೆಂದ: -“ಬೆಲೆ ಬೇಡ; ಈ ಬಹಳವನು 
ಹ ಮಾರಲೆ ? ಇದನು ಸುಮ್ಮನೆಯೆ 
ಪಾದಕೆ ಒನ್ಪಿಸಿದೆನು. ಇದ ಸ್ವೀಕರಿಸಿ.” 
ಹ ಅವನ ಮಾತಿಗೊಪ್ಪ ದೈಬೆಲೆಗೆ ಕೊಂಡು, 
ಪ್ರಣವ ತೊಳೆಯಿಸಿ ವಾಸಿಮಾಡಿ, ಆ ಒಂಟೆಯನು 
ಸಾಕೆಕೊಂಡರು.. ತುಂಬ ದೂರನಲ್ಲದ ಯಾವ 

ಈ ಸ್ಥಳಕೆ ಆ ಸ್ಥಳಕೆ ಆಳ ಕಳುಹುವ ವೇಳೆ 

ಈ ಒಂಟೆಯನು ಏರಿ ಹೋಗೆಂದು ಕಳುಹುವರು. 
ಗುರುಗಳ ಮಹತ್ಯಾರ್ಯ ದಲಿ ಇದೇ ಮುದಿ ಒಂಟಿ 
ತನ್ನ ಪಾಲನು ವಹಿಸಿ ತಲೆಯೆತ್ತಿ ನಡೆಯಿತು. 


ತನ್ನ ಹಳಿದರು ಎಂದು ಗುರು ಯಾರನೇ ಕುರಿತು 
ಕೋಪಗೊಂಡುದು ಇಲ್ಲ. ತಿಳಿಯದವರಿನ್ನೇನ 
ಮಾಡಬಲ್ಲರು ಎಂದು ತಾಳಿ ಮನ್ನಿಸುವರು. 

ಆಬೂ ಜಹಾಲ್‌ ಕೊರೇಷಹಿ ಒಂದು ಒಂಟೆಯನು 
ಕೊಂಡುಕೊಂಡನು. ಹಣವ ಕೊಡಲಿಲ್ಲ. ಅದರೊಡೆಯ 
ಬೆಲೆಯ ಕೊಡು ಎಂದು ಬಹುಸಲ ಕೇಳಿ, ಕೊಡದಿರಲು, 
ಕೊಂಡವನ ಸಂಗಡಿಗರಲಿ ದೂರು ಮಾಡಿದನು. 

ಆ ಕೊರೇಷಿಗಳು ಇವನೊಮೊ ಮ್ಮ ಗುರುಗಳಲಿ 
ಬಂದು ಹೋಗುವುದನರಿತಿದ್ದು, “ನಮ್ಮನು ಏಕೆ 
ಫೇಳುವೆಯೊ ? ನಿಮ್ಮ ದೊರೆ ಆ ಮಹಮ ದನ ಬಳಿ 
ಹೇಳಿಕೊ,ಹಣವ ಕೊಡಿಸುವನ್ಮು”ಎಂದರು. ಅವನು 
ಗುರುಗಳಿಗೆ ಇವರಿಂತು ಹಳಿದುದನು ತಿಳಿಸಿದನು. 
ಗುರು ಅದನು ಬರಿಯ ಹಳಿವೆಂದು ಅಲ್ಲಿಗೆ ಬಿಡರು, 
ಅವನೊಡನೆ ಹೊರಟು ಆಬೂ ಜಹಾಲನ ಮನೆಗೆ 
ಬಂದು ಬಾಗಿಲ ತಟ್ಟಿದರು. ಅವನು ಬಾಗಿಲನು 
ತೆರೆದು ಇವರನು ನೋಡಿ ಮುಖಕೆಟ್ಟು ನಿಂತನು. 
ಹಗೆ; ಮನೆಯ ಬಾಗಿಲಿಗೆ ಬರುವ ಕೆಳಯೇನಲ್ಲ. 
ಮಾತು ತೋರದೆ ಅವನು, “ಏನು ಬಂದಿರಿ?” ಎಂದು 
ಹೇಳಿದನು. ಗುರ್ಕು “ನೀನು ಇವನಿಂದ ಒಂಟಿಯನ್ನು. 
ಕೊಂಡೆಯಲ್ಲವೆ? ಬೆಲೆಯ ನಿನ್ನಿಂದ ಈತನಿಗೆ 

ನಾನು ಕೊಡಿಸಲು ಬಂದಿಹೆನು,” ಎಂದು ನುಡಿದರು. ' 

ಆಬೂ ಜಹಾಲ್‌ ಮತ್ತೆ ಮಾತನಾಡದೆ ಬೆಲೆಯ 
ತೆತ್ತುಜವರನು ಕಳುಹಿದನು. ಯಾರೊ,“ಏನಯ್ಯ 
ಒಂದು ಮಾತಿಗೆ ಇಷ್ಟು ಮೆತ್ತನಾಗುವುದೆ ?” ಎನೆ 
ಆಬೂಜಹಾಲ್‌, “ಒಂದು ಮಾತೆ? ಒಳ್ಳೆಯ ಮಾತು! 
ಬಾಗಿಲಲಿ ನಿಂತು, ಬೆಲೆಯನು ಕೊಡಿಸ ಬಂದಿಹೆನು, 
ಎಂದು ಅವನೆಂದಾಗ ಅವನ ತಲೆಯಲಿ ಒಂದು 

ಸರ್ಪ ಹೆಡೆಹರಡಿ ನಿಂತಿತು. ಹಣವ ಕೊಡದಿರಲು 
ಮುಂದೆ ಹಾಯ್ದೆ ನ್ನ ಕಚ್ಚ ಲು ಸಿದ್ದ ವಾಗಿತ್ತು,” 
ಎಂದು ಹೇಳಿದನು. ಹಾನಿದ್ದಿ ತೊ ಇಲ್ಲವೋ. 
ದೇವರೂ ದೇವರ ಪ ಕ್ರವಾದಿಯೂ ಬಲ್ಲರು. 
ನಾನು ಬಲ್ಲೆವೆ? ನಮಗೆ ಬೇಕಾದುದಿಷ್ಟೆ ಸರಿ. 
ಕೊಬ್ಬಿ ನುಡಿದನನು ಕೊಬ್ಬಿದುದು ತಪ್ಪೆಂದರಿತು 
ನಿನಯವನು ತೋರಿ ಬಾಳಿದನು. ಇದೆ ಗುರುಮಹಿಮೆ! 


ಇನ್ನೆರ ರಡು ಸಂಗತಿಯನೊರೆದು ಈ ಕಥನವನು 
ನಿಲಿಸುವೆನು. ಮೋಫೈರ ಎಂಬ ಒಬ್ಬಗ್ಗ ಹಸ್ಸ 
ಮತ್ತೆ ಹದಿಮೂರು ಜನರೊಡನೆ ಈಜಿನ್ಟಿನಲಿ 
ಉದ್ಯೋಗದೊಳಗಿದ್ದ .. ಕೆಲ ವರುಷ ಕಳೆದಿರಲು 
ಎಲ್ಲರೂ ಧನವಂತರಾಗಿ ಹುಟ್ಟಿದ ನೆಲಕೆ 
ಹಿಂತಿರುಗಿ ಹೊರಟು ಬಂದರು. ದಾರಿಯಲಿ ಮಧ್ಯೆ 
ತಂಗಿದೊಂದೂರಿನಲಿ ಇರುಳು ಇವರೆಲ್ಲರೂ 
ಕಂಡಂತೆ ತಿಂದು, ಕಂಡುದ ಕುಡಿದು, ಮೈಮರೆತು 
ಮಲಗಿದರು. ಮೋಫೈೈರ ನಿತಿಯರೆಚ್ಚ ರಗೊಂಡ. 
ಎಲ್ಲರೂ ತಂತಮ್ಮ ಗಂಟ ತಲೆಿಸೆಗಟ್ಟು 
ಮೈ ಮರೆತು ಬಿದ್ದಿ ಹರು. ತನ್ನ ಒಬ್ಬ ಸ್‌ ಹಣ : 
ಅಷ್ಟೇನು ಹಣವೆ? ಈ ಹದಿಮೂರು ಮಂಓಯಮು 


ಹಜರತ್‌ ಚರಿತ 


ತನ್ನದಾಯಿತೆ ಅದನು ತಕ ಸ್ಟ್ರು ಎನ ಬಹುದು. 
ಈ ದುರಾಸೆಯ ಭೂತ ಅವನ ತಲೆಯಲಿ ಬೆಳೆದು 
ಅವನ ಬಿಡೆನೆಂದು ಹಿಡಿಯಿತು. ಎಲ್ಲ ಹದಿಮೂರು : 
ಸಂಗಡಿಗರನು ಅವನು ಅಂದೆ ಪೂರಯಿಸಿದನು. 
ಅವರ ಹಣವನು ಕೊಂಡು ತಲೆಕಾಲು ತಿಳಿಯದೆ 
ಓಡಿಬಂದನು. ಇದರ ವಿಸಯ ತಿಳಿದರೆ ತನ್ನ 
ಹದಿಮೂರು ಸಂಗಡಿಗರಭಿಮಾನಿ ನಂಟು ಜನ 
ಉಳಿಸಲಾರದು ಎಂದು ಹಜರತರ ಬಳಿಗೈದಿ 

ಅವರ ಅನುಯಾಯಿಯಾಗುನೆನೆಂದು ತಿಳಿಸಿದನು. 
ಗುರು ಆಗಲೆಂದು ಬೆಸಸಿದರು. ಹಣವುಳ್ಳ ವರು 
ಧರ್ಮಪಾಲನೆಗೆಂದು ಇವರು ಮಾಡಿಹ ಒಂದು 
ನಿಧಿಗೆ ತಂತಮ್ಮ ಹಣದಲಿ ಐದರಂಶವನು 
ಕೊಡುವುದಿಸ್ಲಾ ಮ್‌ ಪದ್ಧ ತಿ. ತನ್ನದುರ್ಧನದ 
ಐದರಲಿ ಒಂದಂಶವನು ನಿಗೆ ನೀಡುವೆನು 

ಎಂದ ಮೋರ. ಗುರುವಿಗೆ ಇವನು ಈ ಧನವ 
ಎಂತು ಗಳಿಸಿದನೆಂದು ತಿಳಿದಿತ್ತು. ವರಡಕ್ಕ, 
“ಎಂಥ ಪಾಪಿಯೆ ಬರಲಿ ದ್ಲೈವ ಪಾಪವ ಮರೆತು, 
ಬಂದನೆಂದೇ ಕರುಣೆಯಿಂದವನ ಕಾಯುವುದು. 
ನೀನು ಮುಸ್ಲಿಮನಾದುದೆನಗೆ ಸಂತೋಷವೇ. 
ಎಲ್ಲ ಜೀವವು ಬೇಕು ದೇವರಿಗೆ. ಇನ್ನೆಂತ 

ಪಾಪ ಮಾಡಿದ ಜೀವ ಬಂದರೂ ದೈವ ಅದ 
ತೊಳೆದು ಅದ ತನ ದೆಂದೆಣಿಸುವುದು. ಈ ಮಾತು 
ಪಾಪ ಕಮನತನಾದ ಜೀವಕನ್ವಯಿಸುವುದು; 
ಪಾಪ ಕಲುಷಿತ ನಿತ್ತಕಲ್ಲ. ಈ ನಿನ್ನ ಹಣ 
ನಿನಗಿರಲಿ. ಇದರಿಂದ ಒಂದು ಹುಡಿ ನಾಣ್ಯವನು 


೫೯ 

ಧರ್ಮ ನಿಧಿಯಲಿ ಹಾಕುವುದು ಬೇಡ,” . ಎಂದರು. 


ಹೆಜರತ್‌ ಮಹಮ್ಮದರ ಪುಣ್ಯ ಉನ್ನತ ಜೀವ 
ಶಾಂತಿಯಿಂದಿಹುದ ಅಲ್ಲಾಹ್‌ ಅನುಗ್ರಹಿಸಲಿ. 
ಗುರುವಠರ ಜೀವನದ ನೂರಾರು ಇಂತಪ್ಪ 

ಸುಂದರ ಉದಾತ್ತ ಚರಿತವನೊರೆಯೆ ಬರುವುದು. 
ಅದರಲಿ ಸವಾಡವೂ ಇಹವು. ಆದರೆ ಯಾವ 
ಎಂಥದೆ ಪವಾಡಕೂ ಮಿಕ್ಕ ಬೆಲೆಯ ಪವಾಡ 

ಅವರ ಆ ಮಾನವತೆ, ಹಸುಮನಸು. ಹಸುಮನಸು 
ಎನಲು ನೆನಪಾಗುತಿದೆ. ಕೊನೆಗೆ ಹಗೆಯನು ಗೆದ್ದು 
ಇವರು ವಿಗ್ರಹ ಮಂದಿರವ ಹೊಕ್ಕು, ಅಟ್ಟದಲಿ 
ಎನಿತೊ ನಾಚಿಕೆ ಕೆಟ್ಟ ಮೂರ್ತಿಗಳ ಒಬ್ಬಿಹುದ 
ಕಂಡು, ಅದ ಸೆಳೆದು ಒಡೆಯಿರಿ ಎಂದು ಬೆಸಸಿದರು. 
ವಿಶ್ವಾಸಿಗಳ ದಳದ ಸೇನಾಧಿಪತಿ ಆಲಿ. 
ಅವರಿಗೂ ದೈವ ಶಾಂತಿಯ ನೀಡಿ ರ್ರಸಲಿ, 
ಕೈಚಾಚಿದರು ; ಮೂರ್ತಿ ಎಟುಕದಿದೆ ; ಗುರುಗಳು 
ಮಂಡಿ ಕೈಗಳನೂರಿ ಅಂಬೆಗಾಲಲಿ ಕುಳಿತು, 
“ನನ್ನ ಬೆನ್ನಲಿ ಏರಿ ಸೆಳೆ” ಎಂದು ಬೆಸಸಿದರು. 

ಆಲಿ ಅಂತೇ ಮಾಡಿದರು. "ಈಗ ಎಟುಕಿತೇ?” . 
ಎಂದು ಗುರು ಕೇಳೆ ಸೇನಾನಿ, “ಈ ಕ್ಷಣ ನನಗೆ 
ಮುಗಿಲು ಬೇಕಾದರೂ ಎಟುಕುವೆದ್ಕು ಎಂದರು. 
ಕೆಲಸವನು ಮುಗಿಸಿ ಸೇನಾನಿ ಬೆನ್ನಿಂದಿಳಿದು 
ಗುರುವನೆಬ್ಬಿಸಿ ತುಂಬ ನಲಿದಾಡಿದರು. ಗುರು, 
“ಏನಯ್ಯ ಇನಿತು ಸಂತೋಷ?” ಎನೆ ಸೇನಾನಿ, 
“ಎಂಥ ಉನ್ನತ ಪದವಿಯಿಂದ ಕೆಳಗಿಳಿದಿಹೆನು. 


೬೦ 

ಆದರೂ ನನಗೆ ನೋವಿಲ್ಲ? ಎಂದರು. ಗುರು 
“ಆಲಿ ನಿನ್ನನು ಮಹಮ್ಮದ್‌ ಎತ್ತಿ ಜೆಬ್ರಯಿಲ್‌ 
ಇಳಿಸಿದನು. ಇಂತಿರಲು ನೋವಹುದೆ ?” ಎಂದರು. 
ಎಂಥ ಹಸುಮನಸು ಅದು! ಇನ್ನೆಂಥ ಸೌಜನ್ಯ! 


ಎಲ್ಲ ಗುರುಗಳ ಚರಿತವೂ ಪವಾಡಗಳಿಂದ 

ಅವರ ಮಹಿಮೆಯನು ಸಾರುವೆವೆಂದು ತೊಡಗಿಹವು.. 
ಒಂದು ರೀತಿಯ ಮನಕೆ ಅದ್ದುತನ ಕಾಣದಿಕೆ : 
ನಂಬಿಕೆಯೆ ಬರದು. ನಿಜದಲಿ ಎಲ್ಲ ಅದ್ಲುತಕೆ 
ಹಿರಿಯ ಅದ್ಭುತ ಇಂಥ ಗುರುನರರ ಸೌಜನ್ನ; 
ವಾತ್ಸಲ್ಯ; ಸರಳ ಸ್ವಭಾವ. ದೇವರ ಜೊತೆಗೆ 
ತಾನು ಸಂಭಾಷಿಸುವೆನೆಂದು ತಿಳಿದಿದ್ದ ಗುರು, 
ಶಿಷ್ಯನಿಗೆ ಅಟ್ಟ ಎಟುಕದು ಎಂದು ತಾ ಬಗ್ಗಿ 
ಆಜು ಟೆ ಕುಳಿತು ಚೆನ ನೇರೆಂದರೆನೆ 
ನಂಬಬಹುದೇ? ಯಾವ ಹರಿಯ ಇದ ಮಾಡುವನು? 
ರಾಜನೇ? ಚಕ್ರನರ್ತಿಯೆ? ಇಂತು ಮಾಡುವುದು 
ತಮ್ಮ ಗೌರವಕೆ ಕುಂದವರಿಗೆ; ಕುಂದು ನಿಜ: 

ಲೆಕ್ಕ ಸಿಕ್ಕುವ ಮಿತದ ಗೌರವಕೆ ಇದು ಕುಂದು. 
ಐದು ಹಣದಲಿ ಒಂದು ಹಣ ಕಳೆಯೆ ಉಳಿಯುವುದು. 
ನಾಲೈ. ಅದರಿಂದಲೇ ಈ ಜನರು ಅಂಜುವರು. 
ಕೋಟಿ ಕೋಟಿಯನಂತ ರಾತಿಯೆನೆ ಒಬ್ಬಿರುವ 
ಗುರುವರರ ಮರ್ಯಾದೆ ಇಂತು ಕುಂದುವುದಿಲ್ಲ. 
ಪೂರ್ಣದಲಿ ಪೂರ್ಣ ಕಳೆದರು ಪೂರ್ಣ ಉಳಿಯುವುದು. 


ಎಲ್ಲ. ಧರ್ಮಗಳಂತೆ ಗುರು ಮಹಮ್ಮದರದೂ 
ಬಾನ ತಿಳಿನೀರು ನೆಲದಲಿ ಕದಡಿ ಕೆಡುವಂತೆ 


೬೧: 

ಮಾನವನ ಬಾಳಿನಲಿ ಬಣ್ಣ ಗೆಟ್ಟಿಹುದು ದಿಟ. 
ಆದರೇನಂತೆ? ಗುರು ಜಗಕೆ ಸಾರಿದ ಧರ್ಮ 
ಎಂದಿಗೂ ಹಿರಿದೆ. ಲೋಕದ ಎಲ್ಲ ಧರ್ಮಗಳು 
ಒಂದಾಗಿ ಮನುಜ ಕುಲನೆಲ್ಲದೆರ ಒಂದೇ 

ಧರ್ಮ ಬಹ ಕಾಲದಲಿ ರೂಪುಗೊಳ್ಳುವ ವೇಳ 
ಅದರ ಹಲ ಮುಖ್ಯ ಗುಣ ಈ ಮಹಾತ್ಮರದೆಂದು 
ಬಲ್ಲವರು ಒಪ್ಪುವರು. ಗುರುಗಳಿಗೆ ಜಯನಕ್ಕೆ. 


೬.೨ 


ಜಯಭೇರಿ 


ಜಯಭೇರಿ? ಜಯ ಕೊನೆಗೆ. ಮೊದಲಲೇ ಜಯವೆ? 
ಯಾರಿಗೇ ಇರಲಿ, ಜಯವೇನನಿತು ಸ್ವಯವೇ? 
ಎದುರಾಳಿಯನು ಮೋದಿ ಗೆದ್ದು ದನು ಸಾರಿ 
ಹೊಡೆನ ಗೆಲವಿನ ದಿನದ ಭೇರಿ ಜಯಭೇರಿ. 


ಜಯ ಕೊನೆಗೆ? ಕಾಣುವುದು ಕೊನೆಗೆ. ಸರಿ. ಅದನು 
ತರುವ ಸಾಧನ, ನಮ್ಮ ಒಳ ಹೊರಗ ಹದನು, 
ಮೊದಲಿಂದೆ ಇರಬೇಕು. ಅದರ ಪರಿ ಎಂತು? 
ಅದ ನೋಡಿ, ಎರಡು ಪಕ್ಷದ ಮಧ್ಯೆ ನಿಂತು. ' 


೬೩ 

ಭಾಯಿ ಭಾಯ್‌ಭಾಯ್‌ ಎಂದು ಒದರುತಿಹಹೊತ್ತು ' 
ಚೀನೀಯ ಮನಸು ಕೃತ್ರಿಮವ ಹಿಡಿದಿತ್ತು. 
ನಂಬಿಕೆಯ ಮೂಡಿಸುತ ದ್ರೋಹವನು ಬಗೆದು 
ಹಿಡಿದರಿವರೆನ್ಮು ಹೆಗ್ಗತ್ತೆಡೆಗೆ ನೆಗೆದು. 


ಏನಿದೇತರದೆಂದು, ಇಂತುಂಟೆ ಎಂದು, 

ನೊಗದ ಗೆಳೆಯರು ನಾವು ಕಣ್ಣೆರೆವ ಮುಂದು, 
ಕೆಸರ ಕೂಪಕೆ ನಮ್ಮ ದೂಡಿ, ದಡ್ಡರನು 
ಬೆಳ್ಳಿ ಸಿದೆವೆಂದು ಹಿಗ್ಗಿ ದುದಿವರ ತೆರನು. 


ಗೋವ ಮಂದೆಯ ಮೇಲೆ ಹಾರಿಬಹ ಹುಲಿಯೋ, 
ನೆಲನ ನುಂಗಲು ಮುಂದೆಬಹ ಕಡಲ ಅಲೆಯೋ, 
-ಹೀತೆಯನು ಕದ್ದ ರಾನಣನ ಹೊಸ ಸರಿಯೋ, 
ಶಸೋಳಿಯನುಕದಿಯೆಸುಳಿಯುವ ಇರುಳ ನರಿಯೋ? 


ಮೋಸ ಬದುಕಲು ಸುಳ್ಳ ನೆರವಿರಲೆಬೇಕು. 
“ನಿನ್ನ ತಪ್ಪನು ಜೊತೆಯವನ ಮೇಲೆ ಹಾಕು:” 
"ಇದುವೆ ವಂಚಕ ಸೂತ್ರ. ತಾನೆಮ್ಮ ತಾಗಿ, 
`ಇವರು ಮೊರೆದರು : “ಭರತವರ್ಷ ತಾನಾಗಿ 


“ನಮ್ಮ ತಾಗಿತು. ಆತ್ಮರಕ್ಷಣೆಗೆ, ತೀರ 
ವಿಧಿಯಿಲ್ಲ, ನಾವು ಕಾದಿದೆವು. ದುರ್ವಾರ 
ದುಷ್ಪ ಜನ ಇವರಿಂದ ನಮಗೆನಿತು ಕಷ್ಟ! 
ಹಾ! ಭರತನರ್ಷನಿದು ದುಷ್ಟ, ಸುಸ್ಪಷ್ಟ.” 


೬೪ 


ಜಯಬೇರಿ 


| 


ಆಯುಧಥಸ ಸಿದ್ಧ ಹಿಡಿದಿದ್ದ ಈ ಜನವ 
ಅದ ಹುಡುಕುವರು ತಾಗಿದೆವು : ನೋಡಿ ಘನವ! 
ನಿದ್ರಿಸುತಲಿದ್ದ ಮನೆವಳ ಕದಿವನಿದ್ದ ; 

ಅದ ತಪ್ಪಿಸಲು ಹೆರವ ಸುಳಿದೊಳೆಗೆ ಬಿದ್ದ | 


ಆಯ್ಯ ನೋಟ್ಸೀಟುಂಗ್‌ ರ್ಜೇಯಿ, ಚೂರ್ಬ ಲೇಯ್‌ 
ತಿಳಿವು ಸಾಲದ ನಮ್ಮ ಜನ ನಿಮ್ಮ ಭಾಯ್‌ ಭಾಯ್‌ 
ಸೋಗ ಮಾತಿಂದ ಎಚ್ಚರ ಮರೆತು, ನಿಮ 
ತಡೆಯಲಾಗದ ಪರಿಯನಿದ, ನಿಮ್ಮ ಧರ್ಮ, 


ನಿಮಗಾದ ಜಯನೆಂದು, ನಮ್ಮ ಸೋಲೆಂದ್ಕು 
ನೆನೆವ ಭ್ರಾಂತಿಗೆ ಸಿಲುಕಬೇಡಿ ಪ್ರಿಯಬಂಧು. 
ಜಯ ಕೊನೆಗೆ; ಮೊದಲಿನ ಅಚಾನಕದ ಗೆಲವು 
ಗೆಲವಲ್ಲ; ಜಯ ಕೊನೆಗೆ ನಿಲ್ಲುವನ ನಿಲುವ. 


ನಮ್ಮ ನಂಬುಗೆ, “ಸತ್ಯಮೇವ ಜಯತೆ” ಎಂದು; : 
“ನಾನೃತಂ” ಎಂದು. ನಂಬುಗೆ ಇಂಥದಿನ್ನೊಂದು, 
“ಯತ್ರ ಧರ್ಮಸ್ತತ್ರ ಜಯ” ಎಂದು. ನೀವೇನ 
ನಂಬಿಹಿರಿ? ಏನ ನಂಬಿಹುದು ಹೊಸ ಚೀನಾ? 


ಸುಳ್ಳು ಗೆಲ್ಲುವ್ರೆದೆಂದೆ? ಅನ್ಯಾಯ ಸರಿಯೆಂದೆ? 
ಅಂತಲ್ಲದಿರೆ ನೀವು ಏಕೆಂತು ಈ ಹಿಂದೆ | 
ನಿಮ್ಮ ಹಿರಿಯರ ಹೊರೆದ ಬುದ್ಧ ಸನು ಮರೆತು 
ಹಿಂಸ್ರ ಜನರಾಗಿಹಿರಿ ಸೆಟಿದಿಂತು ಬೆರೆತು ? 

ಭಾರತದ ಜನ ನಿಮ್ಮ ನೆಲದ ಅಂಗುಲವ 
ಬಯಸಿಲ್ಲ. ನೀವೇಕೆ ನಮಗಮಂಗಳವ 
ಮಾಡಲೆದ್ದಿರಿ? ಧರ್ಮ ಎತ್ತ ಜಯ ಅತ್ತ ಎನೆ 
ನಾವು, ನೀವಫ್ಪಿದಿರಿ ಅಪಜಯದ ಕತ್ತಲನೆ. 


ದಿಟ ಸಟಿಯ ಕದನದಲಿ ಸಟಿ ಮೊದಲು ಗೆದ್ದು 
ಕೊನೆಗೆ ಸೋಲುವುದು. ದಿಟ ಬಿದ್ದ ರೆಯು ಎದ್ದು 
ಕೊನೆಗೆ ಗೆಲ್ಬುವುದು. ಇಂತಾದುದನು ಮೂರು 
ಬಾರಿ ನೋಡಿದೆ ಲೋಕ. ದಿಟ ಗೆಲವ ಬೇರು. 


ಅದರಿಂದ, ಸೋದರರೆ, ನಯಕೆ ಕಿನಿಗೊಟ್ಟು 
ಹಿಂದಿರುಗಿ ಬದುಕಿ ; ಇಲ್ಲವೆ ಸತ್ತು ಕಟ್ಟು, 
ಹಿಟ್ಲರ್‌ ಮುಸೋಲಿನಿಯ ತೆರ ಮೊದಲು ಸೊಕ್ಕಿ 
ಬೊಬ್ಬಿಟ್ಟು » ಕೊನೆಗೆ ಕೆಡೆವಿರಿ ಮಣ್ಣು ಮುಕ್ಕಿ. 


ಬಂಧುಗಳ ಕೊಲ್ಲಲಾರದೆ ಅಂದು ಪಾರ್ಥ 
ಸೆಣಸ ಹಿಂಜರಿದ ಪರಿ ಈ ನುಡಿಯ ಅರ್ಥ. 
ಶಾಂತಿಯಲಿ ನಡೆಯಿರಿ ; ನಿಮಗೆ ಸುಖವಕ್ಕೆ. 
ಒಲ್ಲಿರಾ? ನಿಮಗೆ ಕಾದಿದೆ ಸೋಲ ತೆಕ್ಕೆ. 


ನಾವು ಜಯಿಸುವ ಮಂದಿ. ದಿಟ ನಮ್ಮ ದೈವ. 
ದಿಟಕಾಗಿ ನಾವೆನ್ಮು ಮೆಯ್‌ ಮನಸು ಜೀನ, 
ಮನೆ ಮಠನ, ನೆಲ ಹಣವ, ಸಂತಸದಿ ನೀಡಿ 
ಕಾದಲಣಿ. ಇದರಲಿನಿಸೂ ಇಲ್ಲ ಖೋಡಿ. 


೬೬ 


ಜಯ ಭೇರಿ 


ಭರತವರ್ಷದ ಕುವರ ಕುವರಿಯರು ನಾಡ 
ಗೌರವದ ಸಲು ಏತರದನೆ ಈಡಾಡ 
ಅನುವಾಗಿಹರು. ದೈವ, ಸತ್ಕೃ ಸ್ವದೇಶ 
ಇವು ಒಂದು ನಮಗೆ; ಒಂದೇ ಅಭಿನಿವೇಶ. 


ಬಿದ್ದ ಕೆಸರಿನ ಕುಣಿಯ ಬಿಟ್ಟು ದಡವೇರಿ, 

ನಿಮ್ಮ ಮೋಸದ ಮೇಲೆ ಸೋಲ ಹೊರೆ ಹೇರಿ, 

ನಿಮ್ಮನಟ್ಟುವ ಪಣವ ತೊಟ್ಟಿ ಹುದ ಸಾರಿ, 
ೂಡೆವುದಿದೊ ನನ್ನ ಒಡಹುಟ್ಟು ಜಯಭೇರಿ. 


ಭೇಠಿ ಮೊರೆವುದು ನಾವು ಗೆದ್ದೆ ವೆಂದಲ್ಲ. 
ಗೆದ್ದವನು ಸಹ ಗೆಲವು ತನ್ನದಿನೆ ಸಲ್ಲ. 
ಸತ್ನವೇ ಜಯಿಸುವುದು. ಈ ಹದನ ಸಾರಿ 
ಮೊದಲಲೇ ಮೊಳಗುತಿದೆ ನಮ್ಮ ಜಯಭೇರಿ. 


೬೭ 


ಬಸವಣ್ಣ ನವರನ್ನು ಕುರಿತು 


(ಮೂರು ಅಷ್ಟ ಷಟ್ಟದಿ) 


೧ 


ಎಂದೆಲ್ಲಿ ಲೋಕದಲಿ ಧರ್ಮ ಇಳಿಮುಖನಾಗಿ 
ಧುರ್ಮವಲ್ಲದುದು ಮೇಲ್ಲಿ ಳಿ ಆಗುವುದು ಅಂದು, 
ಅಲ್ಲಿ, ನಾ ಸಾರಿ ಧರ್ಮವನು ಕಾಯುನೆನೆಂದು 
ಧ್ಯರ್ಯ ನೀಡಿದ ಸತ್ವ, ತನ್ನ ನಚನಕೆ ಬಾಗಿ, 
ಶತಮಾನಗಳ ಹಿಂದೆ ಕನ್ನಡದ ಸುತನಾಗಿ 
ಮೆಯ್ದಳೆದು, ಜನಮನದೆ ಸಂದೇಹಗಳ ಬಿಡಿಸಿ, 
ಧರ್ಮ ಸಂಸ್ಥಾಪನ ಮಹಾಕಾರ್ಯವನು ನಡೆಸಿ, 
ಮರೆದು ಕರಗಿತ್ತು ಕೂಡಲ ಸಂಗಮಕೆ ಹೋಗಿ. 
ಯಾವುದೆ ವಿಭೂತಿನುತ್ತತ್ತ್ವವನಿದೆ, ಅದ ನೀನು 
ನನ್ನಂಶದಿಂದೆ ಬಂದಿದೆ ಎಂದು ತಿಳಿ ಎಂದು 
ಹೇಳಿತದುವೇ ದೈವ. ಒಂದು ಅದು, ಎರಡಲ್ಲ. 
ಅದರ ನೆಚ್ಚಿನ ವಚನ ಎಂದಿರಲಿ ಬರಡಲ್ಲ. 

"ಅದುವೆ ಗುರು, ಜಗದದೊರೆ, ಅದೆ ದೀನಜನಬಂಧು, 
ಅದೆ ಎಲ್ಲ ಗುರುಸಂಕ್ತಿ, ಎಂದು ತಿಳಿವುದು ಜಾಣು. 


೬೮ 


ಬಸವಣ್ಜನವರನ್ನು ಕುರಿತು 


೨ 


ನಾನು ಹಾರುವನೆಂದು ಹಿರಿಯನೇ? ಮಾದಾರೆ 
ಚೆನ್ನಯ್ಯ ಮಾದಾರನೆಂದೆನಗೆ ಕಿರಿಯನೇ? 
ಜಾತಿ ಹುಚ್ಚಿಂದಲ್ಲ; ಗುಣದಿಂದೆ ; ಅರಿಯೆನೇ? 
ಎಂದು ನುಡಿ ನುಡಿದಂತೆ ನಡೆದ ಧೀರೋದಾತ್ತ 
ನಿನ್ನನಿನ್ನೆನಿತ ಹೊಗಳುವುದು? ಜಗದಾಧಾರ 
ತತ್ತ್ವ ನಿನ್ನಲಿ ನಿಂತು ನಿನ್ನ ನಡೆಸಿತ್ತಾಗಿ, 
ನೀನಂತು ನಡೆದೆ ದೈವದ ಕೇವಲ ನಿಯೋಗಿ. 
ನಿನಗೆಲ್ಲ ಜಗ ನಂಟು ; ಇಲ್ಲ ಯಾರೂ ದೊರ. 
ಓ ಅಣ್ಣ, ನನ್ನಣ್ಣ, ಕನ್ನಡಿಗ ಕುಲದಣ್ಣ ಸ 

ಎಲ್ಲ ಜನತೆಗಳಣ್ಣ, ಬಸವಣ್ಣ , ನಿನ್ನೆದೆಯ 
ಕನಿಕರದ ಒರತೆಯಿನಿತನು ನಮ್ಮ ಜನತೆಯಲ್ಲಿ -. 
ಇಂದೊಸರುವಂತೆಸಗು. ಹೊಸತೊಂದು ಘನತೆಯಲಿ 
ಣಾಡು ಬಾಳಲಿ. ದಾರಿ ತೋರು. ಶಿನಸನ್ನಿಧಿಯ 
ಕಾಂಬಂದ ಪರಿಕಳೆದು ತೆರೆ ನಮ್ಮ ಒಳಗಣ್ಣ 


10 ೬೯ 


ಸಂ ಕ್ರಾಂತಿ 


“ಅಯ್ಯ ಬಂದೆಯ ಸ್ವರ್ಗ; ಎಲವೊ ಎಂದೆಯೊ ನರಕ. 
ಮರ್ತ್ಯಲೋಕವಿದು ಕರ್ತಾರನದು ಕಮ್ಮಟ; 
ಇಹದಿ ಸಮ್ಮತರಾದವರೆ ಪರದಿ ಸಮ್ಮತ. 

ದಯೆ ಇಲ್ಲದಿಹ ಧೆರ್ಮ ಎಂಬುದುಂಟೀ? ಮರುಕ 
ಇರಲಿ ಸರ್ವ ಪ್ರಾಣಿಗಳ ಕುರಿತು. ಆಂತರಿಕ 
ದಾರ್ಥ್ಯದಲಿ ನಂಬಿ ಕರೆ; ಓ ಎನ್ನುವನು ಶಿವ. 
ನಂಬಿ ನೆನೆ ; ತಂದೆ ನಿನ್ನೊಳಗಿಹನು ಘನಿಸುವ. 
ಶಿವನಿಗರ್ನಿಸಿಕೊ ನಿನ್ನನು; ಆಗದಿರು ಸಿರಿಕಿ.? 
ಎಂಥ ಉಪದೇಶ ನಿನ್ನದು ಅಣ್ಣ! ಇದರಡಿಯ 
ಸಿದ್ಧಿ ಅದು ಎಂಥದು! ಭಕ್ತಿ, ಕರ್ಮ, ಜ್ಞಾನ, 
ಒಂದಾಗಿ ನೀಡಿದವು ಈ ಸಿದ್ಧಿ ಯನು ನಿನಗೆ. 

ಅದರ ಲೇಶವನನುಗ್ರಹಿಸಣ್ಣ ನೀ ನನಗೆ, 

ನನ್ನ ಸೋದರ ಜನಕೆ. ಈ ಅನುಗ್ರಹದಾನ ' 
ರಕ್ಷಿಸಲಿ ಲೋಕನನು. ಬ್ಯಾ ಅಣ್ಣ, ಕೈ ಹಿಡಿಯ | 


೭೦ 


ತನ್ನತೆನೆ 


ಫಾವೆಗಡದ ಮಲೆಯ ಕೋಡು 
ತೋಳ ಜಾಚಿ ನಭನ ತಾಕಿ 
ಓಡುವ ಮೋಡಗಳ ಜೊತೆಗೆ 
ಆಡುತಿಹುದು ಅಡ್ಡಹಾಕಿ ; 


ಬೈಗುಸಾರೆ ಐದು ಹಕ್ಕಿ 

ಗೂಡ ಕುರಿತು ಓಡುತಲಿನೆ ; 
ಹೊಂಬಿಸಿಲನು ಹೊದೆದ ವನದೆ 
ಗಿಡ ಮರ ಅವ ನೋಡುತಲಿನೆ ; 


ಸಂಜೆ ಬಾನು ಹೊಂಬೆಳಗನು 
ನೆಲದಗಲಕೆ ಹಾಸುತಿದೆ ; 
ದಿವಸವೆಲ್ಲ ಮೊರೆದ ಗಾಳಿ 
ಶಾಂತವಾಗಿ ಬೀಸುತಿದೆ ; 


ಏನು ಏಕೆ ಎಂಬ ಎಲ್ಲ. 

_ ಅಲೆಯ ಮರೆತು ಎನ್ನ ಮನ 
ಹೇಳ ತಗದ ಸುಖವ....ಅದೆಯೊ 
ನನ್ನುಸಿರಿನ ತನ್ನತನ? 


೬೧ 


ಕರುಣಿ ದೈವ 


ಎಂತು ಹೊಗಳಲಿ ನಿನ್ನ ಕರುಣೆಯನು, ತಂದೆ! 
ಸಂತತ ನಿರಂತರ, ಕೃಪಾಳು, ಪೊರೆವುದೆ ನಿನ್ನ 
ಪಂತವೆಂದವನು ಸಲಹುತ ನೀನು ನಿಂದೆ. 


ಎಳೆಯ, ತಿಳಿನಿಲ್ಕಿ ತಪ್ಪಿ ನಡೆಯೆ,ಮುಳಿಯದೆ ನೀನು 
ಕಳಕಳಿಸಿ ಕೆಡದಂದ ಹಿಂದಕೆಳೆದೆ; 

ನಳಿನಾಕ್ಷ, ಹರೆಯ ಅತಿರೇಕದಾಳಕೆ ಇಳಿಯೆ 
ಮುಳುಗ ಬಿಡದದ ನೀನು ಉದ್ಗರಿಸಿದೆ. 


ಹಣ ಬಂದು ಹೆಮ್ಮೆಯನು ತಂದ ಹೊತ್ತಲಿ, ಅಣುಗ, 
ಗುಣ ಹಿರಿದು, ಹಣ ಅಲ್ಲ, ಎಂದು ಒಳಗೆ 

ಚಣ ಚಣವು ಗುಣು ಗುಣಿಸಿ ನೆನವ ನೀಡಿದೆ ಚ್‌ 
ದಣಿ, ಓಜ್ಕ ಭರ್ತ, ಉದ್ದಾ ರಕರ್ತ. 


ಯುಗದಾದಿಯಿಂದ ಜಗವೆಲ್ಲವನು ಇದುವರೆಗೆ 
ಸೊಗದಲಿರಿಸಿದ ಕರುಣಿ ನೀನು ನನ್ನ 

ಸೊಗದಿ ಬಾಳಿಸಿ ಕಾವೆ, ಸಂದೇಹವಿಲ್ಲಿದಕ್ಕೆ 
ನಿಗಮನಂದಿತ, ನಿತ್ಯ, ನಿರವದ್ಯ, ಹೇ! 


ಫಿಡಿ 


ಆಟ 


ಬಾ ಎಂದು ನಾ ಕಕೆದೆ; ನೀ ಎದುರಿಗೈತಂದೆ ; 
ಬಂದುದರಿಯದೆ ನಾನು ನಿಂದೆ ; 

ಎದುರಿಗೈತರುತ ನೀ ಕಣ್ಣ ನೋಟವ ಕಡೆ; 
ಕರುಣೆಯಲೆ ಇಂಥ ಕುಂದೆ ? 


ಹಸಿವು ಎಂದಿತು ಹಸುಳೆ; ತಾಯಿ ಅನ್ನವ ತಂದೆ ; 
ನೀಡಿ ಇರಿಸಿದೆ ಬಾಯ ಮುಂದೆ ; 

ಅನ್ನವನು ತುಟಗಿಟ್ಟು ಬಾಯ ಮುತ್ತನು ಕೊಟ್ಟಿ ; 
ಹೊರೆವಾಕೆಯಲಿ ನಡತೆ ಚಂದೆ] ? 


ನಲ್ಲ ನಲ್ಲೆಯರಾಟದಲಿ ಕಣ್ಣಮುಚ್ಚಾಲೆ 
ಉಂಟು ; ವ್ರ ಹದನ” ನಾ ಬಲ್ಲೆ. 
ಆದರದು ಬರಿ ಕಣ್ಣ ಮುಚಿ ಸಿನಲೆ ಮುಗಿಯಲೆ 9 


ಇಲ್ಲವೇ ಒಡನಾಟ ಲಲ್ಲೆ ? 


ನಿನ್ನ ಕಂಡಾಕ್ಷಣವೆ ನನ್ನ ಮರೆಯುತ ನಾನು 
ನಿನ್ನ ಸವಿಯದೆ ಇಂತು ನೊಂದೆ. 
ನಾನೆನ್ನು ವುದು ನಂದಿರದೆ ನೀನು ಮರೆಯದೆ 
ಅನುಭವಿಸುವುದು ಎಂದು ತಂಜಿ? 


೩೩, 


ಹೇ ಕೃಷ್ಣ, ಶ್ರೀ ಕೃಷ್ಣ, ನನ್ನೆದೆಯ ರಂಗದಲಿ 
ಯಾವ ಆಟವ ಹೂಡಿ, ರಾಧಾ ಮನೋಹರ, 
ಈ ಬಾಳ ಮರುಳು ಮಾಡುತಲಿಹೆ? ಹೃಷೀಕೇಶ, 
ಜೀವೇಶ, ಇದು ಯಾವ ಗಾರುಡಿಯ ಮೋಹರ 
ಮನವ ಮುಸುಕಿತು? ಕರುಳ ನುಲಿಸಿ ಭಾವವನೆಲ್ಲ 
ಸೆರೆಹಿಡಿದು ನಿಲಿಸಿ ತನ್ನೊಂದಿಂದ್ರ ಜಾಲದಲ್ಲಿ, 
ಇಹುದಾವುದಿಲ್ಲವಾವುದು ಎಂಬರಿವ ಕಲಕಿ. 
ತನ್ನಿಚ್ಛಿಯಲಿ ಕುಣಿಸುತಿದೆ ಚಿತ್ರತಾಲದಲಿ? 

ಓ ಕೃಷ್ಣ, ಶ್ರೀ ಕೃಷ್ಣ, ರಾಧಾ ಮನೋಹರ 
ಜೀವೇಶ ಇದು ಯಾವ ಗಾರುಡಿಯ ಮೋಹರ ? 


೭೪ 


1 po 


(4 


- 


Fy 59) 


ಬೆಲೆ: ರೂ. ೨-೦೦ 


